

नागपूर मुख्य कार्यालय

कॉटन मार्केट, नागपूर - ४४००१८

संपर्क

संपादकीय : ९९२२९७००२३

वितरण : ८८८८६४७७५३

जाहिरात : ७४४७७३५८५१ / ९३२६९०६०६२

नागपूर कार्यालय संपर्क : ७४४७७३५८५१

* वर्ष ५५ * अंक ८५ *

* नागपूर *

नागपूर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

महासागर

www.dainikmahasagar.in / Epaper: www.epaper.dainikmahasagar.in nagpurpost@gmail.com / mahasagarmp@gmail.com

सोमवार, दिनांक २३ जून २०२५

८ पाने • किंमत रु. २/-+ वितरण खर्च रु. १ = एकुण ३ रु.)

* विशेष ऑफर : महासागर + नागपूर पोस्ट = ४ रु. फक्त

एअर इंडियाचा परवाना रद्द करण्याचा इशारा

■ वृत्तसंस्था, नवी दिल्ली, दि. २२ :

नागरी विमान वाहतूक महासंचालनालयाने एअर इंडियाला एक गंभीर इशारा दिला आहे की, जर उड्डाण ऑपरेशन्समध्ये अनियमितता सुरू राहिली, तर एअरलाइनचा परवाना निलंबित केला जाऊ शकतो किंवा तो रद्दही केला जाऊ शकतो. मीडिया रिपोर्ट्सनुसार, पायलट द्युटी शेड्यूलिंग आणि देखरेखीमध्ये सतत आणि गंभीर उल्लंघनांमुळे हे पाऊल उचलण्यात आले आहे. शनिवारी, डीजीसीएच्या आदेशानुसार, एअर इंडियाने ३ अधिकाऱ्यांना काढून टाकले होते. यामध्ये विभागीय उपाध्यक्ष चुडा सिंग, क्रू शेड्यूलिंग हाताळणारी मुख्य व्यवस्थापक पिंकी मित्तल आणि क्रू शेड्यूलिंगच्या नियोजनाशी संबंधित पायल अरौरा यांचा समावेश आहे.

Ayifffizfzf

खरीखरी..

तिसऱ्या महायुद्धाच्या वाटेवर...

ट्रम्प नावाच्या एका बावळट माणसाने इराणच्या तीन अणुऊर्जा केंद्रांवर दणाढण बॉम्ब टाकले. या ट्रम्पाने टाकलेले बॉम्ब म्हणजेच, तीनही ठिकाणी वापरलेली मिसाईल्स त्याचा इराणवर काहीच परिणाम झाला नाही. असे खुद्द इराणने जाहीर केले आहे. आमच्या अणू कार्यक्रमावर अशा प्रकारचे हल्ले कोणताही प्रभाव टाकू शकणार नाहीत. असेही इराणच्या खोमेनी यांनी जाहीर केलेले आहे. त्यापुढे खोमेनी म्हणतात की, युद्ध तुम्ही सुरू केले. आता आम्ही ते संपवू. भारतीय प्रमाणवेळेनुसार पहाटे पहाटे दोन वाजता अमेरिकेने इराणवर हल्ला केला. त्यानंतर दोन तासातच आपल्या महाभयानक खेबरेच्या बरोबरीने तीन डझन मिसाईल इस्त्रायलवर डागून इस्त्रायलची अत्यंत भीषण अवस्था करून टाकली आहे. त्यामध्ये इस्त्रायलची जी हानी झालेली आहे. ती खूप प्रचंड प्रमाणात आहे. आता इराणने जाहीर करून टाकलेले आहे की, ज्या ज्या ठिकाणी अमेरिकेचे सैनिक अड्डे आहेत. त्या त्या ठिकाणी इराण हल्ले करणार आहे. तिकडे अमेरिकेमध्ये अध्यक्षपदावर विराजमान झालेल्या हेकडी स्वभावाच्या ट्रम्प यांच्याविरुद्ध अमेरिकन जनताच रस्त्यावर उतरलेली आहे. अमेरिकन काँग्रेसची मंजूरी न घेता अर्धवट हल्ला करून ट्रम्पने जो मूर्खपणा केलेला आहे. त्यामुळे आता अमेरिकेला नुकसान भोगावे लागेल. इकडे इराणच्या समर्थनार्थ रशिया, चीन आणि उत्तर कोरिया उघडपणे समोर आलेले आहेत. सौदी अरेबिया, इराक, कुवेत, बहरीन वगैरे सारख्या सातआठ ठिकाणी अमेरिकेचे सैनिकी तळ आहेत. हे सैनिकी तळ किंवा अमेरिकेचे अड्डे इराणला उध्वस्त करणे सहज शक्य आहे. त्याची प्रचिती इस्त्रायलवरवर हल्ला करून इराणने दाखवून दिलेली आहे. केवळ इस्त्रायलची राजधानीच नाही. तर इतर १४ शहरांवर केलेल्या इराणच्या हल्ल्यांमुळे इस्त्रायलचे जबरदस्त नुकसान झालेले दिसत आहे. इराक जवळ घातक रासायनिक बॉम्ब आहेत. असे यापूर्वी अमेरिकेने घोषित करून टाकले होते. त्यासाठी काही वर्षांपूर्वी अमेरिकेने इराकवर सुद्धा हल्ला करून सद्दाम हुसेन यांना ठार मारले होते. पण त्यानंतर इराककडे अशी घातक शस्त्रे नाहीत. असे सार्वजनिकरित्या अमेरिकेला सांगावे लागले. अगदी तसाच प्रकार अमेरिकेच्या या बिनडोक अध्यक्षानाी म्हणजेच ट्रम्पाने इराणबाबत करून दाखवलेला आहे. इराण हे इराकपेक्षा कितीतरी पटीने मोठे आणि समृद्धीसंपन्न राष्ट्र आहे. त्यामुळे त्यावेळी अमेरिकेच्या दादागिरी विरुद्ध कोणताही देश समोर येऊन बोलत नव्हता. मात्र आता त्यांी स्थिती किंवा परिस्थिती अजिबात नाही. अत्यंत भांडकुद्द इस्त्रायलने आतापर्यंत कोणत्याही आंतरराष्ट्रीय कायद्याची तमा बाळगली नव्हती. गाझातील नागरिकांना अन्नधान्यही मिळू नये. म्हणून युद्धखोर नेत्याऱ्याहुचा राक्षसीपणा तसाच चालू होता. आता इराणने हल्ला केल्यावरती इस्त्रायलला आंतरराष्ट्रीय कायदे आठवत आहेत. इराणकडून अमेरिकेचे काय वाकडे होईल. हे बहुधा ट्रम्पला ठाऊक असेल. पण इराणचे असेच जबरदस्त बॉम्ब हल्ले सुरू राहिले. तर आतापर्यंत फुकटची दादागिरी करणाऱ्या इस्त्रायलचे काय होणार, याचे उत्तर बहुधा ट्रम्पालाही ठाऊक नसेल. दुसऱ्या जागतिक महायुद्धात जर्मनी, इटली आणि जपान यांच्याविरुद्ध संपूर्ण जग होते. यावेळी मात्र अमेरिकेच्या भैताडपणामुळे हे जग विभागले जाणार आहे. मुख्य मुद्दा असा की खुद्द अमेरिकेतच ट्रम्प यांच्या मूर्खपणाचे प्रदर्शन थांबवण्यासाठी अमेरिकेतील जनताच निदर्शन करीत आहे. एकूण परिस्थिती पाहता अमेरिकेने तिसऱ्या महायुद्धाची नांदी घोषित करून टाकली आहे काय, असाच प्रश्न जगातील शांतता प्रेमींना पडला असेल. आता इराणने अमेरिकेवर किंवा त्यांच्या अड्ड्यांवर कोणताही प्रहार न करता केवळ इस्त्रायलवरच धडाधड मिसाइलबाजी सुरू केलेली आहे. ती जर अशीच सुरू राहिली. तर पुढील दोन-चार दिवसात इस्त्रायलला केवळ दगड-घोंड्याचा प्रदेश म्हणून स्वतःकडे बघावे लागेल. नेल्यानाहून कितीही आव आणला. तरी इराण त्याला भाव देईल असे अजिबात वाटत नाही. तिकडे ताव खाऊन अमेरिकेने १४ दिवसाचा अल्टिमेटम देऊनही दोन-तीन दिवसातच जो हल्ला केलेला आहे. त्याचा बदला घेण्यासाठी इराणला घाई नाही. पण अमेरिकेने पुन्हा हल्ला केला तर मात्र जागतिक युद्धाला तोंड फुटेल. भविष्यात कोणकोण भस्मसात होईल आणि काय काय विनाशाची लक्षणे दिसू लागतील. याची कल्पना करणेही कठीण आहे. या वेडपट ट्रम्पने युद्धात जन्म तर मारली. पण इराणच्या बम्बमुळे त्याचाच पाय फ्रॅक्चर झालेला आहे. हे त्या लंगड्याला कोण सांगणार. विनोबाजी म्हणतात त्याप्रमाणे भारतात आपण म्हणूया. जय जगत !

nagpurpost@gmail.com

Mob. No. 9922970023

इराणच्या ३ अणुतळांवर

अमेरिकेचा बॉम्बहल्ला



१४ इस्त्रायली शहरांवर इराणने डागली क्षेपणास्त्रे : पंतप्रधान मोदींनी साधला इराणी राष्ट्राध्यक्षांशी संवाद

■ वृत्तसंस्था तेहरान/तेल अवीव, दि. २२ :

अमेरिकेने इराणमधील ३ अणु तळांवर हल्ला केला आहे. यामध्ये फोर्दो, नताझ आणि इस्फहान यांचा समावेश आहे. भारतीय वेळेनुसार रविवारी पहाटे ४:३० वाजता हा हल्ला झाला. अमेरिकेचे अध्यक्ष डोनाल्ड ट्रम्प यांनी ही माहिती दिली आहे. त्यांनी सांगितले की फोर्दोवर बॉम्बचा संपूर्ण साठा टाकण्यात आला. ट्रम्प यांनी लिहिले, सर्व विमाने सुरक्षितपणे घरी परतत आहेत. आमच्या महान अमेरिकन योद्ध्यांचे अभिनंदन. जगात असे दुसरे कोणतेही सैन्य नाही जे हे करू शकले असते. आता शांततेची वेळ आली आहे. त्यांनी दुसऱ्या पोस्टमध्ये म्हटले आहे की इराणने आता हे युद्ध संपवण्यास सहमती दर्शवावी. ट्रम्प यांनी रविवारी सकाळी

इराणी अणुशास्त्रज्ञांना ठार मारले आहे. इस्त्रायल डिफेंस फोर्सने शनिवारी इराणी सैन्याचे ३ कमांडर आणि ४ सैनिक मारल्याचा दावाही केला आहे. अमेरिकस्थित हुमन राईट्स ऑक्टिव्हिस्ट्स न्यूज एजन्सीनुसार, १३ जूनपासून इराणमध्ये ६५७ लोकांचा मृत्यू झाला आहे आणि २००० हून अधिक लोक जखमी झाले आहेत. तथापि, इराणच्या आरोग्य मंत्रालयाने पुष्टी केली आहे की केवळ ४३० नागरिकांचा मृत्यू झाला आहे आणि ३,५०० जखमी झाले आहेत. दरम्यान, इस्त्रायलमध्ये २४ लोकांचा मृत्यू झाला आहे, तर ९०० हून अधिक लोक जखमी झाले आहेत. दुसरीकडे, भारताचे प्रधानमंत्री नरेंद्र मोदी यांनी इराणचे राष्ट्राध्यक्ष अयातुल्ला खोमेनी यांचेशी दुरध्वनीद्वारे संपर्क साधून परिस्थितीची माहिती घेतली.

विध्वंस आणि विध्वंस!



■ वृत्तसंस्था, तेल अवीव, दि. २२ :

दक्षिण इस्त्रायलमधील बेअरशेबा येथे सोरोका हॉस्पिटल आहे. ज्यामध्ये सुमारे १००० बेड आहेत. सकाळी ७:३० वाजता इराणी क्षेपणास्त्र या हॉस्पिटलवर पडले आणि संपूर्ण इमारत उद्ध्वस्त झाली. हॉस्पिटलची उपकरणे बाहेर विखुरलेली आहेत. बेअरशेबा व्यतिरिक्त, इस्त्रायलमधील तेल अवीव, हैफा आणि रिशोन लेझिओनमध्येही असाच विध्वंस दिसून येतो. कोणतेही ठिकाण सुरक्षित नाही. इराणच्या हल्ल्यात सोरोका रुग्णालय पूर्णपणे उद्ध्वस्त झाले. रुग्णालयाजवळ इस्त्रायली लष्कराचे तळ असल्याचा दावा इराणने केला आहे. इस्त्रायलमध्ये असलेले अनेक भारतीय भयभीत आहेत । त्यात बिहारमधून कामासाठी इस्त्रायलला गेलेले कामगार समाविष्ट आहेत. ते म्हणतात की जर असेच क्षेपणास्त्रे पडत राहिली तर आम्ही लवकरच आमचे काम सोडून भारतात परतू. दरम्यान, दोन्ही देशांमध्ये सध्या विध्वंस आणि फक्त विध्वंस होतो आहे.

हुंडा घेतला तर लग्नाला जाऊ नका सुप्रिया सुळेचा हुंडा विरोधात थेट इशारा

■ महासागर प्रतिनिधी, पुणे, दि. २२ :

मुलगी आत्महत्या करते आणि आपण अजूनही हुंड्याविषयी बोलतोय, हीच आपल्या समाजाची शोकांतिका आहे, अशा शब्दांत सुप्रिया सुळे यांनी हुंडा प्रथेवर ताशेरे ओढले. तर महाराष्ट्र हुंडामुक्त व्हावा यासाठी समाजाच्या सर्व स्तरावर प्रयत्न होणं आवश्यक आहे. पुण्यात एका सुशिक्षित कुटुंबातील मुलीने केवळ हुंड्याच्या दबावामुळे आत्महत्या केल्याच्या पार्श्वभूमीवर त्या बोलत होत्या.

सुप्रिया सुळे म्हणाल्या की, लग्न समारंभात जाताना हुंडा घेतला किंवा दिला आहे का, याचा विचार करावा. जर हुंडा घेतला असेल तर अशा लग्नात सहभागी होऊ नये. लग्नाच्या रुखवतात गाडी दिसली, तर ती कोणी दिली, कोणाच्या नावावर आहे, हे विचारणे गरजेचे आहे. अशा प्रकारे प्रश्न विचारले गेले तरच समाजात योग्य संदेश जाईल.सुळे यांनी जुलै महिन्यापासून बहीण योजनेतून महिलांना पैसे मिळाले, हे सकारात्मक आहे. मात्र त्यातून हुंडाविरोधी जनजागृती मोहीम राबवण्याची घोषणा केली. या मोहिमेद्वारे

वाल्मीक कराडची प्रकृती बिघडली वैद्यकीय पथक जेलमध्ये दाखल

■ महासागर प्रतिनिधी, बीड, दि. २२ :

मस्साजोगचे सरपंच संतोष देशमुख हत्या प्रकरणातील मुख्य आरोपी वाल्मीक कराडची बीड तुरुंगात प्रकृती बिघडली आहे. त्याची तुरुंगातच वैद्यकीय पथकाकडून तपासणी करण्यात आली. मिळालेल्या माहितीनुसार, कराडला शुगर आणि कमी रक्तदाबाचा त्रास जाणवत आहे. सध्या वैद्यकीय पथक त्याच्यावर लक्ष ठेवून आहे आणि तब्येतीत अधिक बिघाड झाल्यास त्याला रुग्णालयात दाखल केले जाण्याची शक्यता आहे.

माजी मंत्री धनंजय मुंडे यांचे निकटवर्तीय म्हणून वाल्मीक कराड ओळखले जातात. संतोष देशमुख हत्या प्रकरणानंतर धनंजय मुंडे यांच्यावर मंत्रिपदाचा राजीनामा देण्याचा दबाव निर्माण झाला होता. अखेरीस त्यांनी प्रकृती कारण पुढे करत मंत्रिपदाचा राजीनामा दिला. दरम्यान, वाल्मीक कराडला कठोर शिक्षा व्हावी यासाठी या प्रकरणाचे वकीलपत्र प्रसिद्ध सरकारी वकील उज्वल निकम यांच्याकडे सोपवण्यात आले आहे. वाल्मीक कराडला बीडच्या तुरुंगात व्हीआयपी ट्रिटमेंट दिली जात असल्याचा आरोप निलंबित पीएसआय रणजित कासले यांनी केला आहे.

कासले यांनी सांगितले की, कराडसाठी तुरुंगात विशेष सुखसुविधा उपलब्ध करून देण्यात आल्या आहेत. त्याला झोपण्यासाठी अतिरिक्त पांघरूण दिले जाते, चहा पिण्यासाठी वेगळा कप वापरतो, तसेच इतर कैद्यांच्या नावावर तो रेशन घेतो. कराडवर खरोखर कारवाई करायची असेल, तर त्याची तात्काळ दुसऱ्या तुरुंगात रवानगी करावी, अशी मागणी कासले यांनी केली आहे.

चाकूने भोसकून वाहन चालकाची हत्या

■ महासागर प्रतिनिधी, नागपूर, दि. २२ :

क्षुल्लक कारणावरून दोन वाहन चालकांमध्ये वाद झाला. वाद विकोपाला जाऊन हाणामारीत त्याचे रुपांतर झाले. या दरम्यान एकाेने दुसऱ्याची चाकूने भोसकून निघून हत्या केली. ही थराक घटना कळमना मार्केट याईच्या धान्य बाजार परिसरात घडली. रवी पुनाराम वाघमारे (३१) रा. चिखली, कळमना असे मृताचे नाव आहे. पोलिसांनी गुन्हा नोंदवून आरोपी वाहन चालकाला अटक केली आहे. किशोर ज्ञानेश्वर ठाकरे (३८) रा. वकीलपेट, इमामवाडा असे अटकेतील आरोपीचे नाव आहे.

किशोर आणि रवी हे दोघेही कळमना बाजार परिसरात ट्रॉसपोर्टरचे वाहन चालवतात. शनिवारी रात्री ९.४० वाजताच्या सुमारास किशोर धान्य बाजारच्या खल्ला क्र. १२ जवळ हमाल आणि इतर चालकांसोबत बसलेला होता. या दरम्यान रवी हा सुद्धा तेथे आला. किशोरशी आधीपासूनच त्याचे पटत नव्हते. त्यामुळे तो किशोरला पाहताच चिडला आणि तेथे बसण्यास मनाई केली. किशोरनेही जशास तसे उत्तर दिले. दोघेही दारूच्या नशेत असल्याने हा वाद चिघडला. बाचाबाचीचे रुपांतर हाणामारीत झाले. त्याच दरम्यान रवीने छोटा चाकू काढून किशोरवर हल्ला केला.

सिद्धखेड राजाचे लोकप्रिय आमदार

मा.मनोज रावरायदे

वाढत्या हार्दिक शुभेच्छा

- शुभेच्छूक -

रामकिसन नागरे

सरपंच जळगाव ता. सिद्धखेडराजा

मुख्यमंत्री फडणवीस व केंद्रीयमंत्री गडकरी यांनी घेतला शहरातील विविध विकास कामांचा आढावा

■ महासागर प्रतिनिधी, नागपूर, दि. २२ :

नागनदीतील प्रदूषणावर प्रतिबंध घालण्यासाठी शहरातील व्हीएनआयटी व डॉ. पंजाबराव कुशी विद्यापीठाच्या (पीकेव्ही) जागेमध्ये उभारण्यात येणाऱ्या सांडपाणी प्रक्रिया केंद्राच्या (एसटीपी) कामांना गती द्यावी तसेच इतर शहरातील पाणी पुरवठा, सीसीटीव्ही प्रणालीचे काम तात्काळ पूर्ण करावे, असे निर्देश मुख्यमंत्री देवेंद्र फडणवीस व केंद्रीय भूपृष्ठ वाहतूक व राष्ट्रीय महामार्ग मंत्री नितीन गडकरी यांनी आज (ता. २२ जून) दिले.

मुख्यमंत्री देवेंद्र फडणवीस व केंद्रीय मंत्री नितीन गडकरी यांनी शहरातील विविध विकास कामांचा आढावा घेतला. यावेळी राण्याचे महसूल मंत्री व नागपूर जिल्ह्याचे पालकमंत्री चंद्रशेखर बावनकुळे, आमदार कृष्ण खोपडे, आमदार प्रवीण दळे-के, नगरविकास खात्याचे प्रधान सचिव . गोविंदराज के. एच, महापालिकेचे आयुक्त तथा प्रशासक डॉ. अभिजीत चौधरी, महामेट्रोचे व्यवस्थापकीय संचालक श्रावण



शहरातील दोन्ही एसटीपी प्रकल्पांच्या कामांना गती मुख्यमंत्री फडणवीस व केंद्रीयमंत्री नितीन गडकरी यांचे निर्देश

कार्यालय व राष्ट्रीय महामार्ग प्राधिकरणचे अधिकारी उपस्थित होते. व्हीएनआयटीच्या जागेत तसेच पीकेव्हीच्या जागेत उभारण्यात येणारे हे एसटीपी प्रकल्प मुंबईतील धारावीच्या धर्तीवर कमी जागेमध्ये उभारण्यात यावे, अशी सूचना मुख्यमंत्री फडणवीस यांनी केली.

हे प्रकल्प त्वरित पूर्ण करण्यासाठी टीसीएसने त्वरित अहवाल सादर करावा,

असे निर्देश केंद्रीय मंत्री नितीन गडकरी यांनी दिले. पाण्याच्या टाक्यांमधून कमी दाबाने पाणी पुरवठा होत असल्याने अनेक भागाला पाणी मिळत नाही. यावर उपाययोजना करण्याचे निर्देश केंद्रीय मंत्री नितीन गडकरी यांनी दिले.

शहरातील एकात्मिक वाहतूक व्यवस्थापनाअंतर्गत सीसीटीव्ही कॅमेरा प्रणालीचा आढावा यावेळी घेण्यात आला. बंद असलेले सीसीटीव्ही कॅमेरे सुरू करण्यासाठी सहा पथके काम करीत असून येत्या दोन महिन्यात सर्व सीसीटीव्ही कॅमेरे सुरू होतील, असे महापालिका आयुक्त डॉ. अभिजीत चौधरी यांनी यावेळी सांगितले.

नागपूर शहराचा भविष्यातील विकास लक्षात घेऊन हा डीपीआर तयार करावा, अशी सूचना मुख्यमंत्री फडणवीस यांनी यावेळी केली. महापालिकेने विकास कामे केल्यानंतर महावितरण तर्फे रस्त्यांचे खोदकाम केलेल्या ठिकाणी रस्त्याचे कामे त्वरित पूर्ण करण्याचे निर्देश यावेळी देण्यात आले.

देवाभाऊ पुढचे १०० वर्षे मुख्यमंत्री व्हावे अशी प्रार्थना करा : नितेश राणे

मुंबई : आपण मी मुख्यमंत्री होण्याची वाट पाहू नका, कारण देवेंद्र फडणवीस सक्षम आहेत. त्यामुळे, देवाभाऊ पुढचे १०० वर्षे मुख्यमंत्री व्हावे अशी प्रार्थना करा, असा सल्ला भाजप नेते व मत्स्यव्यवसाय व बंदरे मंत्री नितेश राणे यांनी कोळी बांधवांना दिला आहे. वेसावा खाडीजवळ स्थानिक मच्छीमारांची भेट घेऊन राणेंनी चर्चा केली. यावेळी त्यांनी हे विधान केले आहे. नितेश राणे म्हणाले, मी राज्य सरकारचा प्रतिनिधी म्हणून आलेलो आहे. आपण मी मुख्यमंत्री होण्याची वाट पाहू नका, कारण देवेंद्र फडणवीस सक्षम आहेत. त्यामुळे, देवाभाऊ पुढचे १०० वर्षे मुख्यमंत्री व्हावे अशी प्रार्थना करा, असा सल्ला त्यांनी कोळी बांधवांना दिला. त्यांच्या या विधानामुळे राजकीय वतुळीत पुन्हा चर्चा सुरू झाली आहे. पुढे बोलताना नितेश राणे म्हणाले, मत्स्य व्यवसायाला कृषी चा दर्जा मिळावा ही मागणी वर्षानुवर्ष आहे. राज्यात महायुतीचे सरकार आले आणि पहिल्या १०० दिवसात मत्स्य व्यवसायाला कृषीचा दर्जा देणारे महाराष्ट्र हे पहिले राज्य उरले. आपण आधी सरकार म्हणून मदत मागयला जायचो तेव्हा अधिकारी हात आकडते घ्यायचे, तुटपुंजी मदत द्यायचे. पण, उद्‌घाटनाने १ कोटी ८९ लाख रुपयांचे नुकसान झाले. त्यावेळी मी मदत पुनर्वसन मंत्र्याकडे गेलो आणि नुकसान जास्तीत जास्त भरून देण्याचे ठरविले. जर आधीच्या अनुषंगाने मदत केली तर मच्छीमारांचा अपमान आहे. मी मुख्यमंत्र्यांना सांगितले त्यांनी आदेश दिले आणि आता १०० टक्के नुकसान भरपाई देण्याचे ठरविले. मी गुजरातरातून थेट तुमचे आशीर्वाद घ्यायला आलो आहे. आता कोणीतीही चिंता करू नका कायस्तीत जास्त नुकसान भरपाई देऊ. आम्ही ड्रेनने पाहणी करत आहोत, जेणेकरून एलईडी बल्बच्या दुर्गुणाला आग लागेल. जर कोणताही अधिकारी कोणाकडूनही वजन घेत असेल तर त्याला असा जिल्हा देईल की पुन्हा मासे दिसणार नाहीत.

अपर परिवहन आयुक्तांच्या भ्रष्टाचाराची चौकशी करा रोहित पवारांनी पाठवले फडणवीसांना पत्र

मुंबई : अपर परिवहन आयुक्तांवरील भ्रष्टाचाराचे पुरावे देऊन गेल्या अधिवेशनात आवाज उठवूनही चौकशी का होत नाही, असे आमदार रोहित पवार यांनी मुख्यमंत्री देवेंद्र फडणवीस यांना दिलेल्या पत्रात म्हटले आहे. पुरावे म्हणून कागदपत्रे पाठवत असून प्रभारी अपर परिवहन आयुक्त भरत कळसकर यांच्यावरील आरोपाची सखोल चौकशीची मागणी या पत्रातून करण्यात आली आहे. शासकीय अधिकाऱ्यास पदेन्तनी देताना त्यांची सचोटी निःसंशय चांगली असणे आवश्यक आहे. मात्र, कळसकर यांची सचोटी संशयास्पद असल्याचा आरोप रोहित पवार यांनी केला आहे. रडार कॅमेरा घोंटाळा, एचएसआरपी नंबर प्लेट घोंटाळा, जीपीआरएस किट घोंटाळांसह अनेक आरोप त्यांच्यावर आहेत. सामान्य प्रशासन विभागाच्या शासन निर्णयाचा दाखला देत अधिकारी, कर्मचाऱ्यांविरुधात फौजदारी आरोपाचे न्यायालयीन प्रकरण प्रलंबित असताना पदेन्तनी देण्यात प्रतिबंध आहे. अशा वेळी अधिकाऱ्यांची विभागीय पदेन्तनी समितीने केलेले मूल्यामपन आणि दिलेली प्रतवारी सीलबंद पॉकिटाट ठेवण्याची तरतूद आहे. त्यामुळे न्यायालयात प्रलंबित प्रकरण फौजदारी असल्याने कळसकर पदेन्तनीस पात्र राहत नसल्याचा आरोप पवार यांनी या पत्रातून केला.

क्षमतेप्रमाणे संधी दिली जात नाही : भास्कर जाधव

मुंबई : शिवसेना ठाकरे गटाचे नेते तथा आमदार भास्कर जाधव यांनी अलीकडेच राजकारणातून निवृत्तीचे संकेत दिले असून, त्याचबरोबर त्यांना पक्षात डावलले जात असल्याची भावना व्यक्त केली आहे. क्षमतेप्रमाणे संधी दिली जात नाही, अशी खत त्यांनी बोलून दाखवली. तसेच शरद पवार यांची साथ सोडणे हे कधीकधी चुकीचे वाटते, असेही वक्तव्य त्यांनी केले होते. तसेच संजय राऊत यांनी देखील भास्कर जाधव यांनी खंत व्यक्त केली असून पक्षप्रमुख दाखल घेतील असे म्हटले आहे. भास्कर जाधव म्हणाले, शरद पवार यांची साथ सोडली, त्यामुळे मला काहीतरी चुकल्यासारखे वाटते. असे अजिबात नाही. तसे स्पष्टीकरण मी दिलेले आहे. मी शरद पवार यांना सोडल्याचा निर्णय चुकीचा होता, हे मी स्पष्टपणे बोललो. पण मला त्याची खंत वाटते असे अजिबात नाही. मला मंत्रिपद मिळायला पाहिजे होते, मी तेव्हा बोललो. मी आजही बोलून. उद्याही बोलून. मला मंत्रिपद का मिळायला नको, हे मला कोणी सांगायला हवे. मला मंत्रिपद मिळाले नाही म्हणून काय रडत बसायचा का? उलट लढायचं. मला मंत्रिपद मिळाले नाही म्हणून मी जे फुटून गेले त्यांच्याबरोबरही मी गेलो नाही. मी लढत आहे. संजय राऊत म्हणाले, भास्कर जाधव काय बोलले. हे त्यांचे वक्तव्य मी ऐकलेले नाही.

आगामी निवडणुकीसाठी ओबीसींनी एकत्रित यावे : हेमंत पाटील

मुंबई : राज्यात गेल्या काही काळापासून रखडलेल्या स्थानिक स्वराज्य संस्थांच्या निवडणुकांचा मार्ग आता मोकळा झाला आहे. अशात ओबीसी तसेच राज्यातील उपेक्षित वर्गासाठी लढणाऱ्या संघटना, पक्षांनी एकत्रित येऊन निवडणुक लढवावी, असे आवाहन इंडिया अगेन्स्ट करप्शन चे राष्ट्रीय अध्यक्ष आणि ओबीसी नेते हेमंत पाटील यांनी रविवारी (ता. २२) केले. ओबीसी एकजुटीचे आवाहन करीत पाटील यांनी स्थानिक स्वराज्य संस्थांच्या निवडणुकीत नवा सहभाग, नव्या अपेक्षा व्यक्त केल्या. राज्यातील ओबीसी समाज, तसेच उपेक्षित आणि मागासवर्गीय घटकांनी यंत्रणा स्थानिक निवडणुकांमध्ये आपले नेतृत्व सक्षमपणे उभे करावे. हे आवाहन कुठलाही राजकीय पक्ष किंवा सरकार विरोधात नसून, समाजहितासाठी सकारात्मक भूमिका बजावणाऱ्या नेतृत्वाची गरज ओळखून केले असल्याचे पाटील यांनी स्पष्ट केले. राज्यात ओबीसी समाजाची लोकसंख्या ५० टक्क्यांहून अधिक आहे. परंतु विधानसभेपासून ते स्थानिक स्वराज्य संस्था पातळीपर्यंत त्यांचे राजकीय प्रतिनिधित्व तुलनेने कमी आहे. हे चित्र बदलण्यासाठी विविध समाजपटकांनी संघटित होणे गरजेचे असल्याचे पाटील म्हणाले. विचारधारेवर आधारित, पारदर्शक आणि जनतेच्या प्रश्नांची बांधिलकी ठेवणाऱ्या नेतृत्वाचे पुढे यावे. समाजाने आता फक्त मतदानपुरता नव्हे, तर खंबीर नेतृत्व घडविण्याच्या दिशेनेही विचार करावा. असे आवाहन पाटील यांनी केले. राज्यातील सध्याची राजकीय परिस्थितीही बदलती आहे. विविध पक्ष स्वतंत्रपणे निवडणुक लढवण्यासंदर्भात चाचणी करत आहेत. अशावेळी ओबीसी नेतृत्वाचे एकत्र येऊन स्वतंत्र आघाडी तयार केली, तर नवीन राजकीय समीकरण तयार होतील. येत्या काळात ओबीसींच्या राजकीय एकीकरणाची दिशा उरवण्यासाठी हे आवाहन असल्याचे पाटील पाटील म्हणाले.



हिंगोली जिल्ह्यातील वादळी वाऱ्यामुळे १५७७ हेक्टरचे नुकसान मदतीसाठी लागणार ५.७७ कोटी रुपये, शासनाकडे अहवाल सादर

■ महासागर प्रतिनिधी, हिंगोली, दि. २२ :

हिंगोली जिल्ह्यातील वसमत व कळमनुरी तालुक्यात झालेल्या वादळी वाऱ्यामुळे तब्बल १५७७ हेक्टर क्षेत्राच्या केळी व पपई पिकांचे नुकसान झाल्याचे स्पष्ट झाले असून या शेतकऱ्यांच्या मदतीसाठी ५.७७ कोटी रुपयांचा निधी लागणार आहे. याबाबतचा अहवाल जिल्हाधिकारी कार्यालयामार्फत सासनाकडे सादर करण्यात आला आहे.

हिंगोली जिल्ह्यातील वसमत व कळमनुरी तालुक्यात केळीचे पिक घेतले जाते. यावर्षी जून महिन्याच्या पहिल्या आठवड्यापासून केळीचे पिक काढणीसाठी आले असतांनाच ता. ९ जून रोजी सायंकाळी झालेल्या वादळी वाऱ्यामुळे केळीच्या बागाच उध्वस्त झाल्या आहेत.

यामध्ये प्रामुख्याने कळमनुरी तालुक्यातील डिग्रस बुद्रूक, डोंगरकडा, सालापूर, रेडगाव, वडगाव, जवळपांचाळ, भाटेगाव यासह परिसरातील गावांचा समावेश आहे. तर वसमत तालुक्यातील कुरूंद, गिरगाव यासह परिसरातील गावांचा समावेश



आहे. दरम्यान, वादळी वाऱ्यामुळे झालेल्या नुकसानीचे पंचनामे करून तातडीने अहवाल सादर करण्याच्या सूचना जिल्हाधिकारी राहुल गुप्ता यांनी दिल्या होत्या.

त्यानुसार उपविभागीय अधिकारी यांच्याकडे लैंगिक अत्याचारापासून संरक्षण (पोक्सो) कायद्या अंतर्गत गुन्हा दाखल करण्यात आला आहे. आरोपी विरोधात यापूर्वी अशा प्रकरणाच्या कोणत्याही तक्रारी नसल्याचे अधिकाऱ्याने सांगितले.

पीडित मुलीच्या आईच्या तक्रारीवरून कांजुरामार्ग पोलिसांनी भारतीय न्याय संहिता कलम ७५ व पोक्सो कलम ८ व १२ अंतर्गत गुन्हा दाखल केला आहे. तक्रारीनुसार शुक्रवारी हा प्रकर घडला. शुक्रवारी सायंकाळी पीडित मुलीची घरी परतली असता ती रडू लागली. तिच्या आईने तिला त्याबाबत विचारले असता गणिताच्या तासाला शिक्षकांनी साध्या व गणिताचे प्रश्न सोडवण्याच्या बहाण्याने पीडित मुलीशी अश्लील कृत्य केल्याचे तीने सांगितले.

अखेर मुलीच्या आईने याप्रकरणी स्थानिक कांजुरामार्ग पोलिसांकडे तक्रार केली. त्यानुसार पोलिसांनी प्रकरणाचे गांभीर्य लक्षात घेऊन तात्काळ गुन्हा दाखल केला. त्यानंतर आरोपी शिक्षकाला शनिवारी याप्रकरणी अटक करण्यात आल्याची माहिती अधिकाऱ्याने दिली. याप्रकरणी पोलीस अधिक तपास करत आहेत.

मुंबईत अल्पवयीन मुले व मुली यांच्याविरुधात घडलेल्या लैंगिक अत्याचाराच्या घटनांमध्येही वाढ झाली आहे. मुंबईत २०२४ मध्ये बालकांचे लैंगिक अत्याचारापासून संरक्षण (पोक्सो) कायद्या अंतर्गत १३४१ गुन्हांची नोंद झाली होती. २०२३ पोक्सो कायद्या अंतर्गत ११०८ गुन्हांची नोंद झाली होती. २०२४ मध्ये मुंबईत पोक्सो कायद्या अंतर्गत दाखल गुन्हांमध्ये ६०९ बलात्कार, ६६७ विनयभंग व ३५ छेडछाड-अश्लील शेंरेबाजी केल्याच्या घटनांचा समावेश आहे. २०२३ मध्ये अल्पवयीन मुलींवरील गुन्हांतील ९९ टक्के गुन्हांची उकल करण्यात आली आहे. २०२४ मध्ये या प्रमाणात घट झाली असून २०२४ मध्ये हे प्रमाण ९६ टक्के होते.

विनयभंग व छेडछाड-अश्लील शेंरेबाजी गुन्हांच्या उकल होण्याच्या प्रमाणाही अनुक्रमे १०० टक्क्यांवरून ९७ टक्के व ९६ टक्क्यांवरून ९१ टक्क्यांपर्यंत घटले.

पुण्यात शिंदे गटाकडून उद्धव ठाकरेंवर व्यंगचित्रातून निशाणा

■ महासागर प्रतिनिधी, पुणे, दि. २२ :

मुंबईत १९ जून २०२५ रोजी ठाकरे गटाचा आणि शिंदे गटाचा ५९ वा शिवसेनेचा वर्षांपनदिन साजरा करण्यात आला. त्यावेळी ठाकरे गटाचे पक्ष प्रमुख माजी मुख्यमंत्री उद्धव ठाकरे हे उपस्थित पदाधिकारी आणि कार्यकर्त्यांना मार्गदर्शन करतवेळी महायुती सरकार आणि उपमुख्यमंत्री एकनाथ शिंदे यांच्यावर टीका केल्याचे पाहण्यास मिळाले.

त्यावेळी उद्धव ठाकरे म्हणाले की, नाना पाटेकर एका चित्रपटात गुंडा समोर उभे राहून म्हणतात, कम अँन किल मी, त्या प्रमाणे मीही गदारोळामोर उभे राहून म्हणतो, कम अँन किल मी, असेल हिंमत तर या अंगावर, पण अंगावर



येणार असाल तर येताना रुग्णवाहिका घेऊन या, कारण सरळ चाल पण जाताना आडवे होऊन जाल अशा शब्दात उद्धव ठाकरे यांनी एकनाथ शिंदे यांच्यावर टीका केली होती.

ठाकरे गटाचे प्रमुख आणि माजी

मुख्यमंत्री उद्धव ठाकरे आणि शिवसेनेचे मुख्य नेते उपमुख्यमंत्री एकनाथ शिंदे या दोन्ही नेत्यांमधील आरोप प्रत्यारोपांदरम्यान शिवसेनेचे पुणे शहर प्रमुख नाना भानगिरे यांनी उद्धव ठाकरे यांना व्यंगचित्राच्या माध्यमातून लक्ष करणारे फ्लेक्स शहरातील अनेक ठिकाणी लावले आहे.

त्या फ्लेक्सबाजी बाबत सांगावचे झाल्यास, ते बोलण्यात व्यस्त आहेत, आम्ही कामात मग्न आहोत. आशा आशयाचा मजकूर आणि त्याच्या खाली उद्धव ठाकरे यांचे व्यंगचित्र रेखाटण्यात आले आहे. उद्धव ठाकरे यांच्या हातामध्ये कुबडी तर दुसऱ्या हातामध्ये काँग्रेसचा ऑक्सिजन सिलेंडर, त्यावर काँग्रेस

कोकण, घाटमाथ्यावर अतिमुसळधार पावसाचा इशारा

■ महासागर प्रतिनिधी, मुंबई, दि. २२ :

मागील काही दिवस संपूर्ण राज्यात मुसळधार पाऊस कोसळल्यानंतर आता काही भागात पावसाचा जोर ओसरला आहे.

कोकण तसेच घाटमाथ्यावर आज अतिमुसळधार पावसाचा इशारा (ऑरेंज अलर्ट) देण्यात आला आहे. दरम्यान, उर्वरित भागात पावसाचा जोर कमी राहणार आहे.

गेल्या आठवड्यात नैऋत्य मोसमी वाऱ्यांनी वाटचाल केल्यानंतर संपूर्ण राज्यात पावसाचा जोर वाढला होता. काही ठिकाणी पूर्णस्थिती निर्माण झाली होती. त्यानंतर पावसाचा जोर ओसरला आहे. आज कोकण आणि घाटमाथ्यावर अतिमुसळधार पावसाचा इशारा देण्यात आला आहे. याचबरोबर विदर्भातही काही भागात विजांच्या

कडकडाटासह पावसाचा अंदाज व्यक्त करण्यात आला आहे. दरम्यान, कोकण आणि घाटमाथ्यावर पाऊस अधूनमधून कोसळत आहे. उर्वरित भागात मात्र पावसाने उघडीप दिली आहे. रायगड, रत्नागिरी, पुणे या भागात आज अतिमुसळधार पाऊस कोसळण्याची शक्यता आहे. तर मुंबई, ठाणे, सिंधुदुर्ग, सातारा आणि कोल्हापूर परिसरात मुसळधार पावसाची शक्यता वर्तविण्यात

आली आहे. नैऋत्य मोसमी वाऱ्यांनी देशाचा बहुतांश भाग व्यापला आहे. मोसमी वाऱ्यांनी शुक्रवारी (२० जून) मध्य प्रदेश, बिहार आणि उत्तर प्रदेश व्यापून, पश्चिम उत्तर प्रदेशचा आणखी काही भाग, उत्तराखंड आणि हिमाचल प्रदेशचा बहुतांश भाग आणि जम्मू, काश्मीरच्या काही भागात प्रगती केली. त्यानंतर शनिवारी मोसमी वारे एकाच जागी होती.

कोकण आणि मध्य महाराष्ट्रात यंदा मोसमी पावसाच्या सुरुवातीच्या टप्प्यात सरासरीपेक्षा जास्त पावसाची नोंद झाली आहे. कोकणात १ ते २० जून या कालावधीत सरासरीच्या ३७ टक्के जास्त पाऊस झाला आहे.

तर मध्य महाराष्ट्रात सरासरीच्या ३८ टक्के जास्त पाऊस झाला आहे. कोकणात २० जूनपर्यंत ५३४.३ मिमी, तर मध्य महाराष्ट्रात १२८.९ मिमी पावसाची नोंद झाली आहे. साधारण या कालावधीत कोकणात ३९९ मिमी, तर मध्य महाराष्ट्रात ९३.३ मिमी पाऊस पडणे अपेक्षित असते. यंदा राज्यात मोसमी पाऊस लवकर दाखल झाला. त्यानंतर पावसाचा जोर प्रामुख्याने कोकणात सर्वाधिक होता.

मुंबईला पाणीपुरवठा करणाऱ्या धरणातील पाणीसाठा २६.८४ टक्के

■ महासागर प्रतिनिधी,

मुंबई, दि. २२ :

मुंबईला पाणीपुरवठा करणाऱ्या धरणातील पाणीसाठ्यात गेल्या आठवड्यातील पावसामुळे चांगलीच वाढ झाली आहे. सातही धरणात मिळून २६.८४ टक्के पाणीसाठा जमा झाला आहे. गेल्या तीन वर्षातील जून महिन्यातील हा सर्वाधिक साठा आहे. पाणीसाठ्यात चांगली वाढ झाल्यामुळे राखीव साठ्याचा वापर बंद करण्यात आला आहे.

मुंबई शहर आणि उपनगरात तसेच आसपासच्या जिल्ह्यात गेल्या आठवड्यात चांगला पाऊस पडल्यामुळे दोन तीन दिवसातच मुंबईला पाणी पुरवठा करणाऱ्या धरणातील पाणीसाठ्यात १८ टक्के वाढ झाली आहे. त्यामुळे एप्रिली जून महिन्यात पाणीकपातीची वेळ येत असली तरी यंदा जून महिन्यात मुंबई महापालिकेची पाणी पुरवठ्याची चिंता मिटली आहे.

गेल्या तीन वर्षांच्या तुलनेत यावर्षी पाणीसाठा चांगलाच वाढला आहे. गेल्यावर्षी याच दिवशी पाणीसाठा अत्यंत खालावला होता व साडे पाच टक्क्यांवर गेला होता. तर त्याच्या आधीच्यावर्षी हाच पाणीसाठा सात टक्के होता. त्या तुलनेत यंदा



धरणात तिप्पट चौपट पाणीसाठा जमा झाला आहे.

गेल्या सोमवारी १७ जूनपासून चांगला पाऊस पडल्यामुळे मुंबईला पाणी पुरवठा करणाऱ्या धरणात पाणीसाठा जमा झाला आहे. गेल्या आठवड्यात मुंबई महापालिकेने उध्व वैतरणा धरणातून पाणी उचलण्यास सुरुवात केली होती मात्र पाऊस चांगला पडू लागल्यामुळे राखीव साठ्याचा वापर बंद करण्यात आल्याची माहिती जल अभियंता पुरुषोत्तम माळवडे यांनी दिली.

मुंबईला पाणीपुरवठा करणाऱ्या काही वैतरणा, मोडकसागर, तानसा, मध्य वैतरणा, भातसा, विहार आणि तुळशी सातही धरणात मिळून ३ लाख ८८ हजार ५२३ दशलक्षलीटर म्हणजेच २६.८४ टक्के पाणीसाठा जमा झाला आहे.

सासूच्या छळामुळे उच्चशिक्षित महिलेची आत्महत्या

■ महासागर प्रतिनिधी,

पुणे, दि. २२ :

सासूकडून हुंद्यासाठी होणाऱ्या छळामुळे उच्चशिक्षित महिलेने गळफास घेऊन आत्महत्या केल्याची घटना हडपसर परिसरातील हांडेवाडी भागात घडली. याप्रकरणी सासूविरुद्ध काळेपडळ पोलीसकडून गुन्हा दाखल करण्यात आला आहे.

दीपिका प्रमोद जाधव (वय २९) असे आत्महत्या केलेल्या महिलेचे नाव आहे. याबाबत दीपिकाच्या वडिलांनी कोळपेडळ पोलीस ठाण्यात फिर्याद दिली आहे. याप्रकरणी सासू द्वारका नामदेव जाधव (रा. सातवगगर, हांडेवाडी रस्ता) हिच्याविरुद्ध गुन्हा दाखल करण्यात आला आहे. पोलीसांनी दिलेल्या माहितीनुसार, दीपिका आणि प्रमोद जाधव यांचा आठ वर्षांपूर्वी विवाह झाला होता. दीपिकाने कृषीविषयक पदवी मिळवली आहे. विवाहानंतर ती एका खासगी कंपनीत नोकरी करत होती. तिचा पति शासकीय कार्यालयात लिपिक आहे. त्यांना एक मुलगा आहे. विवाहानंतर सासू द्वारका हिने दीपिकाला हुंद्यासाठी त्रास देण्यास सुरुवात केली. विवाहात हुंडा कमी दिल्याचे सांगून तिला टोमणे मारण्यात आले. तिचा शारीरिक आणि मानसिक छळ केला. तिच्याकडे पैसांची मागणी करण्यात आली.

छळ असल्याने दीपिकाने शुक्रवारी (२० जून) राहत्या घरात गळफास घेऊन आत्महत्या केली, असे तिच्या वडिलांनी दिलेल्या फिर्यादीत म्हटले आहे. या घटनेची माहिती मिळताच वरिष्ठ पोलीस निरीक्षक मानसिंग पाटील यांनी घटनास्थळी भेट दिली. सहायक पोलीस निरीक्षक विलास सुतार तपास करत आहेत.



आहात? असा सवाल राऊतांनी केली आहे. अजित पवारांकडे राज्यातील इतर कोणत्याही कामाला द्यायला पैसे नाही. ठणठण गोपाळा, पण माळेगाव सहकारी साखर कारखान्याचा जर मी चेअरमन झालो तर २४ तासांमध्ये ५०० कोटी रुपये सरकारकडून घेऊन येईल, असे अजित पवार म्हणाले आहेत, असा म्हणत ठाकरे गटाचे नेते संजय राऊत यांनी महायुतीवर टीकास्र

शेतकऱ्यांसाठी पैसा नाही, पण साखर कारखान्यासाठी ५०० कोटी? अर्थमंत्री अजित पवारांवर संजय राऊतांचा घणाघात

■ महासागर प्रतिनिधी,

मुंबई, दि. २२ :

सरकारला शेतकऱ्यांची कर्जमाफी करता येत नाही. लाडक्या बहीणींना तुम्हाला नीट पैसे देता येत नाही, पण मला माळेगाव सहकारी साखर कारखान्याचा चेअरमन करा, मी ५०० कोटी २४ तासांमध्ये घेऊन येतो हे राज्याचे अर्थमंत्री सांगत आहे, असे म्हणत ठाकरे गटाचे नेते संजय राऊत यांनी महायुतीवर निशाणा साधला आहे.

संजय राऊत पुढे बोलताना म्हणाले की, राष्ट्रवादी काँग्रेस पक्षाचे अजित पवार हे राष्ट्रीय नेते आहेत आणि अजून गावातूनच फिरत आहे. हे ह्या राज्याचे दुदैव आहेकी असे नेते या राज्याला मिळाले, असा टोलाही राऊतांनी लगावला आहे. ५०० कोटी हा काही लहान आकडा नाही, तुम्ही कुणाच्या तिजोरीतील पैसे लुटणार

पैठण येथून माहेश्वरी सत्संग

मंडळ दिंडीचे पंढरपूरकडे प्रस्थान

■ महासागर प्रतिनिधी,

पैठण, दि. २२ :

पैठण येथून माहेश्वरी सत्संग मंडळ व वै. ह भ प श्रीकृष्णदास महाराज लोहिया यांच्या प्रेरणेतून पैठण ते पंढरपूर दिंडीला मागील तिन वर्षांपासून सुरुवात करण्यात आली संत एकनाथ महाराज पालखी दिंडी सोहळ्या बरोबरच ही माहेश्वरी सत्संग मंडळाची दिंडी सामील होते. दिंडीचा पहिला मुक्काम माहेश्वरी भक्तनिवास पैठण व दुसरा मुक्काम हादगाव येथे आणि पुढील सर्व मुक्काम संत एकनाथ महाराज पालखी दिंडी सोहळ्या बरोबर पंढरपूरला पोहोचणार आहे.

या दिंडी बरोबर महिला वारकी, भाविकांची सर्व सोय सुविधा करण्यात आली आहे कारण पंढरपूरच्या वारीत पायी चालणाऱ्या वारकऱ्यांना अनेक अडचणींना समोर जावे लागते अशा उद्‌देशाने लक्षात घेता माहेश्वरी सत्संग दिंडीने आपल्या दिंडी सोबत तीन लाख रुपये खर्च करून सहा

पोर्टेबल टॉयलेट त्यामध्ये तीन इंडियन व तीन वेस्टर्न अशा पोर्टेबल टॉयलेट ट्रॅक्टर ट्रॉलीवर बसविले आहेत तसेच दहा बाय दहाची महिलांसाठी स्नानगृहाचे टेंट व रात्री वारकरी भाविकांना झोपण्यासाठी स्लीपर कोच लव्झरी बस, दिंडी सोहळ्यासोबत डॉक्टरची टीम व त्यांच्यासोबत चार लाखची औषधी यामध्ये बाम, पाय व गुडघेदुखी वरील औषधी व द्रव्य, स्त्र, ताप, थंडी, खोकला, सर्दी आदी दुखण्याच्या औषधी सर्व वारकऱ्यांना पिण्यासाठी आरोच्या पाण्याची व्यवस्था करण्यात आली आहे.

माहेश्वरी सत्संग मंडळाची दिंडी प्रमुख विजयकुमार लोहिया, अध्यक्ष दशमप श्रीनाथ महाराज गोसावी, विणेकरी दभप गोराख जनादैन अंबाडे महाराज, दिंडी यशस्वी करण्यासाठी जयनारायण लोहिया, निवृत्ती लोह्ये, गोपाल लोहिया, राजेंद्र झवर, महेश दाम्या यांनी परिश्रम घेतले दिंडीमध्ये मोठ्या प्रमाणात वारकरी व महिला वारकरी सहभागी झाले होते.

रिआन हॉस्पिटल द्वारा निःशुल्क आरोग्य तपासणी व उपचार

■ महासागर प्रतिनिधी, रामटेक, दि. २२ : रिआन मल्टीस्पेशलिटी हॉस्पिटल रामटेक, आकाशझेप फाऊंडेशन आणि गट ग्रामपंचायत सुवरधरा यांचे संयुक्त विद्यमाने रिआन हॉस्पिटलचे संचालक डॉ. प्रदीप बोरकर यांचे मार्गदर्शनाखाली पारशिवनी तालुक्यातील अंबाझरी येथे २२ जूनला निःशुल्क कर्करोग, हृदयरोग, ब्लड प्रेशर, ब्लड शुगर, सामान्य तपासणी, नेत्र तपासणी, औषधी वाटप व ऐच्छिक रक्तदान शिबीर घेण्यात आले. यावेळी गावच्या सरपंच व कार्यक्रमाच्या अध्यक्ष केशवतांडे यांनी, आयुष्यात भारत तसेच पंतप्रधान जन आरोग्य योजनेची माहिती उपस्थितांना दिली. याप्रसंगी रिआन हॉस्पिटल रामटेक द्वारे रुग्णांची सामान्य तपासणी, ब्लड प्रेशर, शुगर तपासणी, इसीजी व औषधी वितरण करण्यात आले. गावातील ६८ आबालवृद्धांनी उपस्थित होते.



महात्मा ज्योतीराव फुले जन आरोग्य योजना, आयुष्यात भारत तसेच पंतप्रधान जन आरोग्य योजनेची माहिती उपस्थितांना दिली. याप्रसंगी रिआन हॉस्पिटल रामटेक द्वारे रुग्णांची सामान्य तपासणी, ब्लड प्रेशर, शुगर तपासणी, इसीजी व औषधी वितरण करण्यात आले. गावातील ६८ आबालवृद्धांनी उपस्थित होते.

एनडीआरएफ अकादमीमध्ये आंतरराष्ट्रीय योग दिन साजरा

■ महासागर प्रतिनिधी, नागपूर, दि. २२ : आंतरराष्ट्रीय योग दिनानिमित्त नागपूर येथील एनडीआरएफ अकादमीच्या सिव्हील लाईन्स कॅम्पस आणि सुरादेवी कॅम्पसमध्ये एनडीआरएफ अकादमीचे संचालक, उममाहारीश्वर डॉ. हरिओम गांधी यांच्या मार्गदर्शनाखाली योग शिबिराचे आयोजन करण्यात आले होते. एनडीआरएफ अकादमीने आर्ट ऑफ लिव्हिंग सेंटर नागपूरच्या प्रतिनिधींना आमंत्रित केले. एनडीआरएफ अकादमीचे कमांडंट मसूद मोहम्मद आणि कमांडंट भागवत सिंग राजपूत यांच्या

उपस्थितीने आणि सक्रिय सहभागाने हा कार्यक्रम शोभावमान झाला. एनडीआरएफ, एसडीआरएफ, नागरी संरक्षण संघटना तसेच एनडीआरएफ कर्मचाऱ्यांच्या कुटुंबातील सदस्यांनी उत्साहाने योग सत्रांमध्ये भाग घेतला. या शिबिराचा उद्देश कर्मचाऱ्यांचे आणि त्यांच्या कुटुंबियांचे शारीरिक आणि मानसिक आरोग्य वाढवणे आणि दैनंदिन जीवनात योगाचे महत्त्व पटवून देणे हा होता. हा कार्यक्रम सुसंवाद, शिस्त आणि समर्पणाच्या भावनेने आयोजित करण्यात आला होता, जो अकादमीच्या मूलभूत मूल्यांचे आणि योगाचे जीवनपद्धती म्हणून सार प्रतिबिंबित करतो.

शहरात ठिकठिकाणी जागतिक योगदिन साजरा

■ महासागर प्रतिनिधी, नागपूर, दि. २२ : निर्मिती विहार कॉलोनी, चिमुकर ले आऊट क्रमांक १, नवीन नरसाळा नागपूर येथे योग दिनानिमित्त सकाळी ६.३० ते ७.३० ला कार्यक्रम घेण्यात आला, तरुण आणि जेष्ठ नागरिकांनी याला उत्तम प्रतिसाद दिला. पूर्व समर्थ नगर गणपती मंदिर पूर्व समर्थ नगर गणपती मंदिर समोर मेढनात जागतिक योग दिनानिमित्त विश्व केसरी फाउंडेशन तर्फे सकाळी ७:३० योगासन वगाचा कार्यक्रम घेण्यात आला. यामध्ये तरुण महिला मंडळी व ज्येष्ठ नागरिक अशा १०० लोकांनी या कार्यक्रमांमध्ये सहभाग घेतला यामध्ये ध्यान योग साधना व योगासनातून नृत्य करण्यात आले. या

कार्यक्रमाला पूर्व समर्थक नागरिक मंडळ गजानन नगर शाखा व या कार्यक्रमाला विश्व केसरी फाउंडेशनचे अध्यक्ष भूषण पांडे उपस्थित होते कार्यक्रमाला संचालनजयश्री लाखे यांनी केले व आभार प्रदर्शन मनोहर तारसेकर यांनी केले. सद्भावना नगर जागतिक योगदिनाचे औचित्य साधून मॉर्निंग वॉक महिला मंडळ यांनी सद्भावना नगर बगिचातील हिरवळीवर पहाटे ६ वाजता. योगा व प्राणायाम केले व त्यापासून मिळणारे फायदे समजावून घेतले.योग साधनेमुळे तणावमुक्त व निरोगी जीवन जगता येतो.याकरीता प्रत्येकांनी योगा व प्राणायाम नियमित करायला पाहिजे असे योग तज्ञांनी मार्गदर्शन दिले. याप्रसंगी माधुरी मोहंर, सिमा बटलो, संगीता मोहंरले, मंगला



भोतमणि, कल्पना तीते, अर्चना कोडापे, ज्योती फुलझेले, हेमा गाणोरकर, सुवर्णा फटिंग इत्यादी महिला मंडळ उपस्थित होते. विश्व केसरी फाउंडेशनतर्फे आंतरराष्ट्रीय योग दिवस आंतरराष्ट्रीय योग दिनानिमित्त विश्व केसरी फाउंडेशन तर्फे आज विशेष योग सत्राचे आयोजन करण्यात आले. योग ही केवळ शरीरासाठी नव्हे तर मन, बुद्धी आणि आत्म्याच्या संतुलनासाठी अत्यंत उपयुक्त अशी भारतीय संस्कृतीतील अमूल्य देणगी आहे. हाच संदेश समाजापर्यंत पोहोचविण्याच्या उद्देशाने विश्व केसरी फाउंडेशन दरवर्षी योग दिनाचे आयोजन सातत्याने करत आहे. यदाचा कार्यक्रम नागपूर येथील श्रीगणेश मंदिर परिसर, वर्धा रोड, पूर्व समर्थ नगर येथे आयोजित करण्यात आला होता. दत्तात्रेय नगर संजीवनी प्राणायाम वर्ग, शाखा-दत्तात्रेय नगर यांच्यातर्फे योग दिनाचे आयोजन करण्यात आले. या कार्यक्रमाला प्रमुख पाहुणे म्हणून प्रा संजय नाथे तसेच वका मीना पाटील प्रामुख्याने उपस्थित होते सकाळी ७

निवड श्रेणी प्रशिक्षणात गुरुजींवीही झाली 'परीक्षा'



आॅनलाईन आणि ऑफलाईन लिंक द्वारे संपूर्ण राज्यात एकाच वेळी चाचणी परीक्षा घेण्यात आली. विशेष म्हणजे या परीक्षेत शिक्षकांना किमान 50 टक्के गुण मिळवणे आवश्यक आहे. दहा दिवसीय प्रशिक्षणाच्या समारोपीय कार्यक्रमाप्रसंगी रवी नगर नागपूर येथील जिल्हा शिक्षण व प्रशिक्षण संस्थेच्या व्याख्याता आणि हिंगणा प्रशिक्षण केंद्राच्या समन्वयक डॉ. कविता बुरघाटे, ज्येष्ठ शिक्षण विस्तार अधिकारी लीलाधर चरणे, केंद्रप्रमुख राजकुमार पचारे, इसेन्सचे प्रशासकीय अधिकारी आशिष समर्थ, व्यवस्थापक हितेश वाघ, हिंगणा येथील अध्यापक प्रशांत ढोले, तज्ज्ञ मार्गदर्शक सर्वश्री मनोज नेहरे,

पश्चिम समर्थ नगरात बाल संस्कार शिबिर

■ महासागर प्रतिनिधी, नागपूर, दि. २२ : पश्चिम समर्थ नगर बाल संस्कार शिबिर घेण्यात आले. पश्चिम समर्थ नगर नागरिक मंडळांतर्गत राष्ट्रीय स्वयंसेवक संघ आणि दुर्गा महिला मंडळ यांच्या संयुक्त विद्यमाने हे शिबिर घेण्यात आले संस्कार शिबिरात ३५ मुले आणि मुलींनी सहभाग घेतला. शिबिरात प्रार्थना, देशभक्तीपत्र गीत, सूर्य नमस्कार, ओंकार, विविध खेळ, ड्राईंग, क्राफ्ट शिकवण्यात आले.शिक्षकांत मंगुरुळकर, अनघा शेंडे, मीनाक्षी शिलेवर, स्नेहल रानडे, वर्षा खर्डेनवीस,अर्चना देशपांडे, मृणाल काणे, राजवाडकर, जांभोरकर पूनम पांडे आणि सुरेश या सर्वांच्या सहकार्याने शिबिर घेण्यात आले. शिबिराचा समारोपाच्या दिवशी मुलांच्या हातून वृक्षारोपण करण्यात आले. सर्वांनी वात उत्साहाने भाग घेतला.या कार्यक्रमाला निरी चे सार्वटिस्ट डॉक्टर अशुमन खर्डेनवीस प्रमुख अतिथी म्हणून लाभले.

नागपूर जिल्ह्यातील नगरपरिषद, पंचायत समिती, जिल्हा परिषदेत भाजपाचा झेंडा फडकणार

काटोल येथे भाजपा कार्यकर्त्यांची भेटी आणि नुककड सभा

■ महासागर प्रतिनिधी, काटोल, दि. २२ : आगामी नगर परिषद,पंचायत समिती आणि जिल्हा परिषद, निवडणुकींमध्ये भाजपाचा झेंडा फडकविण्याचा संकल्प केलेला असून, भाजपाचा जुन्या व नवीन सर्व कार्यकर्त्यांनी एकत्रित येऊन संकल्प साध्य करण्याकरिता तयारीला लागण्याची निर्देश भाजपा जिल्हा अध्यक्ष मनोहर कुंभारे यांनी दिले. काटोल येथील वरिष्ठ भाजप नेते सुभाष जयस्वाल यांच्या निवासस्थानी भाजपा कार्यकर्त्यांची बैठक 22 जून ला आयोजित करण्यात आली होती. याप्रसंगी ते बोलत होते. जिल्हा परिषद माजी सदस्य समीर उमप, अयुब खान पठाण, प्राध्यापक विजय महाजन, भाजपा काटोल मंडळ अध्यक्ष सोपान हजारे, प्रामुख्याने उपस्थित होते. केंद्रीय मंत्री नितीन गडकरी, महसूल मंत्री आणि पालकमंत्री चंद्रशेखर बावनकुळे यांच्या नेतृत्वात नागपूर जिल्ह्यातील संपूर्ण विधानसभा मतदारसंघात सर्व नगरपरिषद, पंचायत समिती आणि जिल्हा परिषद सर्कल निवडणूक भाजपाच्या वतीने लढविण्यात



येणार आहे. सर्व कार्यकर्त्यांनी शासनाच्या सर्व योजनांचा लाभ शेवटचा घटकापर्यंत पोहोचविण्यासाठी सतत प्रयत्न करावे. कोणीही कोणत्याही योजना पासून वंचित राहता कामा नये. काटोल नरखेड विधानसभा मतदारसंघात आमदार चरणसिंग ठाकूर यांच्या नेतृत्वात विकास कामाचा तीव्र गतीने कार्य सुरू आहे. त्यांच्या नेतृत्वात काटोल, नरखेड, मोवाड नगरपरिषद, काटोल नरखेड पंचायत समिती आणि सर्व जिल्हा परिषद सर्कल मध्ये भाजपाचा झेंडा रोवण्यात निश्चितच यश मिळणार आहेत.

विद्यार्थिनीला ॲसिड हल्ल्याची धमकी

■ महासागर प्रतिनिधी, नागपूर, दि. २२ : सदर ठाण्यातर्गत एक आरोपी वारंवार विद्यार्थिनीशी गैरवर्तन करीत होता. तिचा व्हीडिओ व्हायरल करण्याची धमकी देऊन त्याच्याशी मैत्री करण्यासाठी दबाव टाकत होता. सर्व प्रयत्न करूनही विद्यार्थिनीने त्याला भिक घातली नाही. त्यामुळे चिडून त्याने तिच्यावर ॲसिड हल्ला करीत जिवे मारण्याची धमकी दिली. घाबरलेल्या पीडितेने पोलिसात तक्रार केली. सदर पोलिसांनी प्रकरण गंभीरतेने घेतले. गुन्हा दाखल करण्यासोबतच 15 तासांच्या आत तपास करून न्यायालयात आरोप पत्रही दाखल केले. अश्विन दासर असे आरोपीचे नाव आहे. पीडित विद्यार्थिनी रायसोनी महाविद्यालयात शिकते. ती सदर परिसरात अश्विनच्या आल्याच्या घरी भाड्याने राहात होती. अश्विनचे तेथे येणे-जाणे होते. त्याची विद्यार्थिनीवर वाईट दृष्टी होती. काही दिवसांपूर्वी अश्विनने लपून-छपून पीडितेचा आंघोळ करतानाचा व्हीडिओ बनवला. तो व्हीडिओ त्याने पीडितेला दाखवला. व्हायरल करण्याची धमकी देऊन त्याच्याशी मैत्री करण्यासाठी दबाव टाकू लागला. मात्र

पीडितेने त्याला भिक घातली नाही. यामुळे चिडून त्याने पीडितेला मारहाणही केली. त्रस्त होऊन पीडितेने त्याच्या आल्याचे घर सोडले आणि वसतिगृहात राहायला गेली. त्यानंतरही अश्विन तिला त्रास देत होता. रस्त्याने येता-जाता तिचा पाठलाग करीत होता. बुधवारी पीडित विद्यार्थिनी महाविद्यालयात जात होती. रस्त्यात अश्विनने तिला आवाज देऊन थांबवले. पुन्हा व्हीडिओ व्हायरल करण्याची धमकी देऊ लागला. त्याच्याशी मैत्री केली नाहीतर जिवे मारण्यासह ॲसिड टाकून चेहरा विद्रूप करण्याची धमकी दिली. या प्रकरामुळे विद्यार्थिनी घाबरली. तिने सदर पोलिसात तक्रार दाखल केली. पोलिस निरीक्षक मनीष ठाकरे यांनी प्रकरण गंभीरतेने घेत तत्काळ विविध कलमान्वये गुन्हा नोंदविला. पोउपनि संतोष शिरडोळे यांच्याकडे प्रकरणाचा तपास सोपवला. शिरडोळे यांनी अश्विनला अटक करून तत्काळ पंचाची साक्ष नोंदविली. सर्व पुरावे गोळा करून पोलिसांनी 15 तासांच्या आत आरोपपत्र दाखल केले. पोहवा सुनील राऊत आणि प्रलेश कापसे यांनी त्यांना सहकार्य केले.

बिल्डरला खंडणी मागणाऱ्या पोलिसांचा जामीन नाकारला

■ महासागर प्रतिनिधी, नागपूर, दि. २२ : नागपूर पोलिस आयुक्तालयात कार्यरत दोन पोलिस कर्मचाऱ्यांनी मुंबईच्या एका बिल्डरचे अपहरण केले. त्याला खोदून गुन्हात गोवण्याची धमकी देऊन 15 लाखांची खंडणी मागतली. या प्रकरणी दोन्ही पोलिस कर्मचाऱ्यांसह चौघांवर गुन्हे दाखल झाले होते. त्या दोन्ही पोलिस कर्मचाऱ्यांचा निवृत्ति जामीन सत्र न्यायालयाने नाकारला. गौरव पुष्करनाथ पराळे, राजेश उत्तमसार हिवराळे अशी आरोपी पोलिस कर्मचाऱ्यांची नावे आहेत. मुंबईच्या एका बिल्डरचे अपहरण करून 15 लाखांची खंडणी मागितल्या प्रकरणी नागपूर पोलीस विभागात कार्यरत दोन पोलिस कर्मचाऱ्यांचा निवृत्ति जामीन अर्ज सत्र न्यायाधीश अनिलकुमार शर्मा यांनी नाकारला. पोलीस खात्यातील हवालदार कायदा हातात घेऊन गुन्हेगारांप्रमाणे 15 लाखांच्या खंडणीची मागणी करीत असल्याची बाब गंभीर असल्याचे निरीक्षण त्या. शर्मा यांनी नोंदवित जामीन नाकारला. गौरव पराळे व राजेश हिवराळे या दोन्ही पोलिसांनी बनावट पोलिसांची टोळी तयारी केली होती. त्यात आकाश राजू गवळी आणि विक्तांक यांचा समावेश होता. आरोपी गौरव व राजेश हे शहरातील बजाजनगर पोलीस ठाण्यात कार्यरत होते. तक्रारदार अश्वय बशारत हे मूळ मुंबई येथील रहिवासी असून व्यवसायाने बांधकाम व्यावसायिक आहेत. तक्रारदाराचे मुंबईतील मित्र

जाहीरानामा

याद्वारे सर्व लोकांना सूचित करण्यात येत आहे की, अर्जदार सी. हर्षलता निलेश राऊत या. सावनेर यांनी मौजा सावनेर येथील जुना शेत सर्वे क्रमांक ५५३/५५४/१ नवीन सर्वे क्रमांक ६८०/२ मधील भूखंड क्रमांक ११ हा अर्जदार यांचे सासरे नामे सूर्यभान जंगलुजी राऊत यांनी नोंदनीकृत दस्त क्र. ८१ दिनांक १५/०५/१९९० अन्वये २२५ चौ. मी. क्षेत्र खरेदी केलेले आहे. परंतु सदर भूखंडाचे ७/१२ मध्ये सूर्यभान जंगलुजी राऊत यांचे नावासमोर ९० चौ.मी. क्षेत्र चुकीचे दर्शविले असून भूजंग रामाजी राम मोरे यांचे नावासमोर १३५ चौ.मी. एवढे क्षेत्र नमुद केलेले आहे. तरी संपूर्ण २२५ चौ.मी. क्षेत्र माझे सासरे सूर्यभान जंगलुजी राऊत यांच्या मालकीचे असून ७/१२ मधील भूजंग रामाजी मोरे यांचे नाव कमी करण्याबाबत केलेल्या अर्जाच्या अनुषंगाने तहसील कार्यालयात प्रकरण पंजीकृत करून कार्यवाही सुरू आहे. तरी सदर नावे कमी करण्याबाबत कुणास काही आक्षेप/सुचना असल्यास मार्गविणेबाबत निर्देशीत केलेले आहे. याबाबत कुणाचे काही आक्षेप वा उजर असल्यास त्यांनी सदर जाहीरानामा प्रसिद्ध झाल्यापासून १५ दिवसात लेखी स्वरुपात या सावनेर तहसील कार्यालयास कार्यालयीन वेळेत कळवावे. मुदतीनंतर आलेल्या आक्षेप/उजर विचारात घेण्यात येणार नाही. याची कृपया नोंद घ्यावी.

शाहू महाराज जयंतीनिमित्त कोल्हापुरात राज्यस्तरीय शाहू मेळाव्याचे आयोजन विदर्भातून हजारो कार्यकर्ते जाणार : उत्तम शेवडे

■ महासागर प्रतिनिधी, नागपूर, दि. २२ : बहुजन राजे राजर्षी शाहू महाराजांची जयंती सणासारखी साजरी करावी असा संदेश डॉ बाबासाहेब आंबेडकरांनी आपल्या अनुयायांना दिला होता. त्यानुसार बसपा संस्थापक कांशीरामजी यांनी आरक्षण धोरणाचे जनक राजर्षी छत्रपती शाहू यांच्या आरक्षण शताब्दी व जयंती निमित्त कोल्हापूर सहित देशभर शाहू मेळे भरविले होते. त्याचाच एक भाग म्हणून 26 जून या शाहू महाराजांच्या 151 व्या जयंती निमित्त कोल्हापुरात राज्यस्तरीय शाहू मेळाव्याचे आयोजन करण्यात आले आहे.



शेवडे यांनी दिली. कही हम भूल ना जाये राष्ट्रीय अभियानांतर्गत 26 जून रोजी कोल्हापूरच्या शाहूपुरी येथील ईरवीन मल्टीपर्वज हॉल मध्ये शाहू मेळाव्याचे आयोजन करण्यात आले आहे. या मेळाव्याला बसपाचे प्रदेश, जिल्हा, शहर, विधानसभा, सेक्टर व बूथ स्तरावरील आजी-माजी पदाधिकारी, कार्यकर्ते व हितचिंतक ट्रेन,

ट्रॅक्स, बसेस व स्वतःच्या दुचाकी, चारचाकी गाड्याने मोठ्या प्रमाणात पोहोचणार आहेत. 26 जून रोजी सकाळी नऊ वाजेपासून तर सायंकाळी दहा वाजेपर्यंत छत्रपती शाहू महाराजांच्या जीवन कार्यावर विविध कार्यक्रमांचे आयोजन करण्यात आले आहे. हा कार्यक्रम यशस्वी करण्यासाठी प्रत्येक ज्ञान, जिल्हा, विधानसभा व सेक्टर स्तरावर कार्यकर्त्यांच्या बैठकी घेऊन कोल्हापूर ला चालण्यासाठी कार्यकर्त्यांना प्रोत्साहित केल्या जात आहे. स्थानिक स्वराज्य संस्थांच्या निवडणुका लवकरच होणार असल्याने कार्यकर्त्यांमध्ये मोठ्या उत्साहाचे वातावरण आहे. त्यामुळे नागपूर सहित विदर्भातून हजारो कार्यकर्ते आपल्या स्थानिक नेत्यांसह कोल्हापूरला पोहोचण्यासाठी 23, 24 व 25 जून पासून निघत आहेत. शाहू महाराजांनी 26 जुलै 1902 रोजी मागास वर्गीयांसाठी 50 टक्के आरक्षणाचा अध्यादेश काढला होता. त्याला 100 वर्ष झाल्याने आरक्षण शताब्दी महोत्सव म्हणून

कांशीरामजींनी 26 जुलै ते 1 ऑगस्ट 2002 रोजी कोल्हापुरात आरक्षण शताब्दी महोत्सवाचे आयोजन केले होते. यावेळी उत्तर प्रदेशच्या तत्कालीन मुख्यमंत्री मायावती या सुद्धा होत्या. मायावती यांनी 25 जुलै 2002 रोजी शाहू महाराजा तर्फे 1908 पासून चालवल्या जाणाऱ्या जनता शिक्षण संस्थेच्या मिस क्लार्क होस्टेलला भेट दिली. वस्तीगृहाची दवनीय स्थिती बघून त्यांनी उत्तर प्रदेश सरकार च्या वतीने 10 लाख निधी देण्याची घोषणा केली. आणि दुसऱ्या दिवशी 26 जुलै रोजी त्या वस्तीगृहाच्या संचालकांच्या हातात दहा लाख रुपयांचा धनादेश दिला होता हे कोल्हापूरच्या जनतेने प्रत्यक्ष अनुभवले आहे. एवढेच नव्हे तर लखनऊ येथे बांधल्या जाणाऱ्या छत्रपती शाहू इन्स्टिट्यूट ऑफ मेडिकल सायन्स चा शिलारुपास सुद्धा याच कार्यक्रमाच्या ठिकाणी करून तो दगड विमानाद्वारे लखनऊला नेण्यात आला होता याबाबतची माहिती त्या कार्यक्रमातील प्रत्यक्षदर्शी उत्तम शेवडे यांनी दिली आहे.

MahaVitaran

Super scribed and sealed offers in Two Bid System are invited from Reputed Firms/Companies/Agencies for tendering work for 1) Procurement of 33KV & 11KV Epoxy type Metering CTS & Pts (Indoor / Outdoor type) as and when required for Substations under Nagpur Urban Circle, having tender no. SE/NUC/SS/CTS and Pts /25-26/T-12 Amt:Rs. 25.00 lakhs excluding GST .The Tender details/documents for above Tender are available on website [url tender.mahadiscom.in/eatApp](http://tender.mahadiscom.in/eatApp). The Tender documents can be downloaded from aforesaid website from Dt.23.06.2025. Submit each tender duly filled in on or before Dt.07.07.2025,15.00 Hrs separately. If any change in the tender documents/ schedule, the same will be displayed on MSDDL website only. So respective bidders are requested to regularly check the website.

NZ/PR No.75/2025

Superintending Engineer (NUC)



वारी : परंपरा, विज्ञान आणि माणुसकीचा संगम

युवकांनो कर्तव्याची जाण आणि जबाबदारीचे भान ठेवा...



वारीला जायचंय

कोणी मोठा, लहान, श्रीमंत, गरीब नसतो. सगळे एकाच पंक्तीत उभे असतात. एकमेकांना 'माऊली' म्हणत हाक मारतात. हे संबोधनच दुसऱ्यामधील देवत्वाची जाणीव करून देते.

वारीत माणसं एकमेकांशी बोलतात, एकमेकांचं दुःख समजून घेतात, अन्न, पाणी, निवारा शोध करत. इथे परस्पर सहकार्य, सेवा, सहानुभूती आणि एकोपा हाच धर्म असतो. ही सगळी शिकवण कोणत्याही विद्यापीठात मिळत नाही. वारी म्हणजे माणुसकीची शाळा आहे.

वारीतून सामाजिक समतेचा संदेश

वारीमध्ये कोणाचं वंश, जात, वर्ग, धर्म

विचारत घेतला जात नाही. इथे प्रत्येक माणूस फक्त वारकरी असतो. टाळ, चिपळ्या, अभंग आणि विठ्ठलनाम हेच त्याचं ओळखपत्र. ही समता संतांनी स्वच्छुशीने नाही, तर जनतेला समजावून, जगवून, प्रत्यक्ष कृतीतून रुजवली आहे.

आजही हजारो माणसं विठ्ठलाच्या नामात एकरूप होऊन पंढरपूरकडे जातात. त्यांना एकाच गोष्टीचा ध्यास असतो झ रविठ्ठलाचं दर्शन, आणि माणूस म्हणून जगाचं र यासाठी कोणालाही वेगळं वाटत नाही, कोणी मागे रहात नाही. ही खरी धर्मनिरपेक्षता आणि मानवतावाद आहे.

वारी आणि नैतिक अधिष्ठान

वारीमध्ये शिस्त, संयम, त्याग आणि सहनशीलतेचं शिक्षण आपोआप मिळतं. वारीच्या काळात अनेक वारकरी नियमाने उपवास करतात, साधी राहणी ठेवतात, सेवा करतात. अनेक तरुण अल्कोहोल, तंबाखू, व्यसनं सोडून या प्रवासात सहभागी होतात. एक नवीन सुरुवात करण्याचा संकल्प करतात.

वारी म्हणजे केवळ चालणं नाही, ती म्हणजे आपले दोष, अहंकार, मोह, मत्सर यांना गळून टाकण्याची प्रक्रिया आहे. विठ्ठलाचं दर्शन घेण्यापूर्वी आपलं अंतरंग शुद्ध करणं ही खरी तयारी असते. म्हणूनच वारी जीवन बदलते.

वारी टिकली पाहिजे

वारी ही परंपरा, श्रद्धा आणि शारीरिक आरोग्य यांचा अद्भुत संगम आहे. तिचं स्वरूप टिकवणं, वाढवणं हे प्रत्येक सुजाण नागरिकाचं कर्तव्य आहे. संत नामदेव, तुकाराम, ज्ञानेश्वर, एकनाथ, चोखामेळा, बहिणाबाई, सावता माळी यांचं जीवनच वारीमय होतं. त्यांचं कार्य आजही चालू ठेवणारे अनेक वारकरी, कीर्तनकार, साधू, सेवेकरी समाजात कार्यरत आहेत. त्यांचं योगदान हे महाराष्ट्राच्या संस्कृतीचा आत्मा आहे.

आज वारीवर अंधश्रद्धा किंवा जुनाट परंपरा म्हणून टीका होते. पण ही टीका करणाऱ्यांनी प्रत्यक्ष वारीत सहभागी होऊन अनुभव घ्यावा, मग समजेल झ वारी काय असते !

वारीच्या निमित्ताने भक्ती, विज्ञान, समता, आरोग्य, माणुसकी, एकात्मता, शिस्त, अहिंसा झ हे सगळे गुण एकत्र येतात. ही केवळ महाराष्ट्राची नव्हे तर भारताचीही अखोखी सांस्कृतिक देणगी आहे. शेवटी एकच....

चला वारीला, जपा माणुसकीला !

माझं स्पष्ट मत आहे की, प्रत्येकाने आयुष्यात एकदा तरी वारी केलीच पाहिजे. ती केवळ पंढरपूर दर्शनासाठी नव्हे, तर स्वतःला ओळखण्यासाठी. आपल्यातील अहंकार नुस्तं बरबटून गेले आहेत. वारी म्हणजे माणुस जागवण्यासाठी. वारी केल्यावर माणूस अधिक नम्र होतो, सहृदयी होतो, समाजाभिमुख होतो. म्हणूनच ही परंपरा विज्ञानाच्या कसोटीवरही खरी ठरते आणि आध्यात्मिक दृष्टिकोनानेही उन्नत करणारी असते. जय हरि ! राम कृष्ण हरि !

■ **गजानन हरणे**
समाजसेवक, वारकरी,
निर्भय बनो जन आंदोलन,
जि. प. नगर रडकी, अकोला.
९८२९२४२६२३
लेखक हे स्वतः पाच वर्षांपासून वारी करीत आहेत.
■ ■ ■

आजकालचे युवक आपले कर्तव्य आणि आपली जबाबदारी पूर्णपणे विसरून गेले आहेत. आणि नको त्या फालतू छंदात वेळ वाया घालवत आहेत. त्यांना स्वतःच्या कर्तव्याची जाण आणि जबाबदारीचे भान जराही राहिले नाही. आपली जबाबदारी आणि आपले कर्तव्य काय आहेत ? आणि आपण सध्या काय करत आहोत ? याचा त्यांना विसर पडला आहे. म्हणूनच ते भरकटत आहेत.

दारू, सिगारेट व गांजा या जीवघेण्या व्यसनांच्या आहारी जाऊन स्वतःला विनाशाच्या उंबरठ्यावर नेत आहेत आणि स्वतःच मृत्यूला जवळ करत आहेत. व्यसनी तरुणांचा देश ही भारताची नवी ओळख जगासमोर आली आहे. आपल्या भारतात मिरसरू न फुटलेले अगदी पाच ते सहा वर्षांची मुले देखील व्यसन करण्यात आघाडीवर आहेत. मग हे युवक कशाला कर्तव्याची जाण आणि जबाबदारीचे भान ठेवतील ?

शिक्षणाच्या नावाखाली आपल्या वडिलांकडून भरपूर पैसा मागवतात मात्र तो पैसा ढाब्यावर जाऊन मौज मजा करण्यात लावत आहेत. शिक्षण शिकायचे सोडून मवाली पोरांसोबत टवाळक्या करत फिरत आहेत. वाईट व्यसनाने नुस्तं बरबटून गेले आहेत.

खरे तर युवकांनी तरुणपणात खूप खूप शिक्षण शिकून आपले जीवन ध्येय गाठायला हवे. शिक्षणाच्या जोरावर एखादी नोकरी काबीज करायला हवी. आई-वडिलांचे, गावकऱ्यांचे व समाज बांधवांचे स्वप्न साकार करायला हवे. नंतर सामाजिक बांधिलकी म्हणून किंवा सामाजिक कर्तव्य व जबाबदारी म्हणून युवकांनी स्वतः शिक्षित होऊन इतरांनाही स्वतःचे महत्त्व समजावून सांगायचे, जेणेकरून ते युवक शिक्षणाच्या माध्यमातून समाजाला प्रगतीपथावर नेऊ शकतील.

युवकांनी पर्यावरणाचे महत्त्व ओळखून काळजी घेणे हे देखील खूप महत्त्वाचे काम आहे. त्यांनी प्रदूषण कमी करण्यासाठी आणि पर्यावरणाची सुरक्षा करण्यासाठी सतत प्रयत्नशील असायला हवे. युवकांनी समाजात समता, बंधुता आणि न्याय प्रस्थापित करण्यासाठी लढा उभारायला हवा. समाजातील अन्याय अत्याचार दूर करण्यासाठी अटोकाट प्रयत्न करायला हवेत.

युवकांनी आपल्या कला आणि कौशल्याच्या उपयोगासाठी व देशासाठी करावा. युवकांनी एक जबाबदार नागरिक म्हणून समाजाच्या विकासात सक्रियपणे सहभाग नोंदवावा. युवकांनी समाजाला दिशा देण्यासाठी उत्तम नेतृत्वाची भूमिका पार पाडावी. तसेच नेहमी सकारात्मक दृष्टिकोन ठेवावा आणि समाजाला प्रेरित करावे.

गौरगरीब, वंचित, उपेक्षित व तळागाळातील युवकांच्या शिक्षणाला वाटावा. ? अनाथाना व वृद्धांना आश्रमात जाऊन कपडे, भोजन व अन्नदान वाटप करावे. आपल्या आई वडिलांना सुखाचे व आनंदाचे क्षण दाखवावेत. त्यांना कष्टाची कामे करू देऊ नयेत. उतारवयात त्यांची अधिक काळजी घ्यावी. पत्नीचे ऐकून त्यांना अंतर देऊ नये. त्यांची हेल्सॉड करू नये.

आजकाल शिकून नोकरीला लागलेले काही महाभाग पत्नीचे ऐकून आई-वडिलांना वृद्धाश्रमात पाठवत आहेत. त्यांना घाण घाण शिज्या देऊन घराबाहेर काढत आहेत. युवकांनी आई-वडिलांसोबत असे अमानुष प्रकार न करता, त्यांना गदार न होता आणि त्यांना वृद्धाश्रमाचा रस्ता न दाखवता त्यांना खूप खूप जीव लावूया, त्यांना अगदी आनंदाने व मजेत ठेवून त्यांना सुखाचे

दिवस दाखवूया. कारण आई-वडिलांनी आपल्यासाठी खस्ता खाऊन व प्रसंगी सावकाराचे कर्ज काढून आपल्याला उच्च शिक्षण शिकवलेले असते. त्यांच्या जीवावरच तर आपला उच्च शिक्षणाचा डोलारा उभा असतो. हे आपण कधीच विसरता कामा नये. त्यांनी कष्ट करून आपल्या शिक्षणाला पैसा लावलेला असतो. आपण नोकरीला लागेपर्यंत त्यांना एकदिवस सुध्दा सुखाची झोप लागत नसते. मग आपण आई-वडिलांना सुखात ठेवणे व म्हातारपणात त्यांचे योग्य पालन पोषण करणे हे आपलं कर्तव्य व जबाबदारी असते. हे आजचे युवकांनी लक्षात ठेवायला हवे.

आजकाल नोकरीला लागलेले युवक सामाजिक बांधिलकी व जबाबदारी विसरून, आई-वडिलांना गावी ठेवून नोकरीच्या ठिकाणी स्थायिक होतात आणि तिकडेच पत्नीच्या आदेशाप्रमाणे जीवन जगत. तिकडच्याच दुनियेत बायको लेकरांसोबत रममाण होतात. समाज बांधवांना व आई-वडिलांना मदत करायची असते हे विसरून जातात. नेमके हेच डॉ. बाबासाहेबांना अपेक्षित नव्हते.

डॉ. बाबासाहेब म्हणायचे की, लावलेला एक दिवा हजारो दिव्यांना प्रज्वलित करू शकतो. म्हणजे एक नोकरीला लागलेला समाज बांधव आपल्या हजारो बांधवांना आपल्या बरोबरीला आणू शकतो पण आजकालच्या लोकांची मानसिकता फार गढूळ झाली आहे. त्यांना वाटत आहे की, माझ्यासारखा उच्चपदस्थ अधिकारी दुसरा कोणीच होऊ नये, समाजात मलाच अधिक मान मिळावा, मीच भरपूर पैसा व संपत्ती कमवावी आणि इतरांनी फक्त माज्याकडे बघत राहावे. साहब, साहेब करत माज्या मागे पुढे फिरावे असे आजकालच्या नोकरदारांना वाटते.

आजकालचे नोकरदार स्वार्थी व मतलबी झाले आहेत. त्यांना फक्त महत्त्वाचे काम आहे. त्यांनी प्रदूषण कमी इतरांचे वाटोळे व्हावे वाटत आहे. आपल्या महापुरुषांनी जर स्वतःचा स्वार्थ पाहिला असता तर ते आज खूप श्रीमंत झाले असते पण आज आपण कुठे असतो ? कोणाच्या तरी दावणीलाच बांधलेले गुलाम असतो ना...याचा एकदा विचार करून बघा.

आपले महामानव स्वतः शिकले, मोठे झाले आणि समाजालाही मोठे केले आणि आपल्यालाही खूप खूप शिकून मोठे व्हा आणि आपल्याबरोबर समाज बांधवांनाही मोठे करा असे सांगून गेले. मग माझा आजच्या नोकरदारांना प्रश्न आहे की, आपण नोकरीला लागल्यावर किती लोकांना आपल्या बरोबरीला आणले ? किती समाज बांधवांचा उद्धार केला ? महापुरुषांच्या नावाचा डंका आजही संपूर्ण जगभर गाजत आहे. हे केवळ त्यांनी केलेल्या कार्यामुळे ! हे आजच्या नोकरदारांनी मनोमन ध्यानात ठेवावे.

आज या महापुरुषांना जाऊन कित्येक वर्षे झाली आहेत, तरी हे महामानव अख्या जगाच्या मनावर अधिराज्य गाजवत आहेत. आपण देखील स्वतःबरोबरच समाजाच्या आणि देशाचा विचार केला तर नक्कीच आपण देखील मेल्यानंतर सुध्दा लोकांच्या मनावर अधिराज्य गाजवत राहाल. कारण बांधवांनी मेल्यावर आपल्याला काहीच सोबत घेऊन जायचे नाही, जसे रिकाम्या हाताने आलोय तसेच एकदिवस रिकाम्या हातानेच जावे लागणार आहे... म्हणून जीवनात असे काहीतरी ऐतिहासिक व अलौकिक कार्य करावी, मेल्यानंतरही तुमचे नाव एक चांगला व्यक्ती म्हणून पंचकोशीत आदराने निघत राहील...

■ **बुध्दभूषण चंद्रकांत कांबळे**
खंडाळी, ता.अहमदपूर. जि. लातूर.
7498715661
■ ■ ■

कृषी हीच नवी करिअर क्रांती एआय आणि स्टार्टअप्सच्या युगात नवा दृष्टिकोन

१२ वी नंतर एएल, एएफ आणि एएल यांचे निकाल लागलेत. अनेक विद्यार्थ्यांनी आपापले लक्ष ठरवले आहे, तर काही अजूनही विचारत आहेत... पुढे काय ? इंजिनिअरिंग, मेडिकल, मॅनेजमेंट या पारंपरिक मार्गापेक्षा वेगळा आणि सशक्त पर्याय म्हणजे कृषी क्षेत्र. होय ! कृषी आता केवळ शेतात राबणं एवढंच उरलेलं नाही; हे क्षेत्र आधुनिक तंत्रज्ञान, संशोधन, व्यवस्थापन आणि उद्योजकतेच्या संदर्भात भरलेलं आहे.

कृषी क्षेत्र का निवडावे ?

भारत हा कृषिप्रधान देश आहे. महाराष्ट्रसारख्या राज्यात तर कृषी हा आर्थिक, सामाजिक आणि सांस्कृतिक जीवनाचा केंद्रबिंदू आहे. बदलत्या हवामान, जागतिकीकरण आणि अन्न सुरक्षा या पार्श्वभूमीवर सक्षम, तंत्रस्नेही आणि दूरदृष्टी असलेल्या कृषी व्यावसायिकांची मोठी गरज आहे.

१२ वी नंतर कृषी क्षेत्रातील अभ्यासक्रम :

१. B.Sc. Agriculture (कृषी पदवी) : ४ वर्षांचा अभ्यासक्रम :

हा अभ्यासक्रम शेती विज्ञान, मृदुविज्ञान, बियाणे तंत्रज्ञान, पिक उत्पादन, कृषी अर्थशास्त्र, कीड व्यवस्थापन, सिंचन व जलसंधारण, अन्न प्रक्रिया आदी विषय शिकवतो.

२. B.Sc. Horticulture / Forestry / Animal Husbandry / Dairy Technology / Agri-Biotechnology :

शेतीची विविध रूपं आणि शाखा समजून घेण्यासाठी हे अभ्यासक्रम उपयुक्त आहेत.

३. डिप्लोमा कोर्सेस :

१२ वी नंतर थोड्या कालावधीचे (१-२ वर्ष) अभ्यासक्रम झ कृषी पत्रकारिता, कृषी विपणन, अन्न प्रक्रिया, शेती यंत्रसामग्री, ऑर्गेनिक फार्मिंग

४. B.Tech in Agricultural Engineering :

हे इंजिनिअरिंग आणि शेतीचे संयोजन आहे. सिंचन, यंत्रसामग्री, तंत्रज्ञान यावर भर दिला जातो. पुढील संंधी आणि करिअर मार्ग :

१. सरकारी नोकऱ्या (MPSC, IBPS-AFO, कृषि अधिकारी) :

शासन दरबारी कृषी पदवीधारकांना अनेक संंधी आहेत. तालुका कृषी अधिकारी, कृषी विस्तार अधिकारी, बँकांमध्ये कृषी अधिकारी इत्यादी.

२. कृषी संशोधन आणि शिक्षण : M.Sc. Agriculture U Ph.D. ICAR, कृषि विद्यापीठे, KVKs यामध्ये संशोधक व प्राध्यापक म्हणून काम करता येते.

३. उद्योजकता (Agri-Entrepreneurship) :

सॅट्रिय शेती, हरितगृह शेती, अन्न प्रक्रिया यामध्ये स्वतःचा व्यवसाय सुरू करता येतो. शासनाकडून अनुदान, कर्ज आणि प्रशिक्षणही उपलब्ध असते.

४. कृषी स्टार्टअप्स आणि Agri-Tech : ड्रोन टेक्नॉलॉजी, IoT आधारित शेती, e-Mandi, कृषी डेटा अॅनालिटिक्स, ऑप आधारित सेवा यामध्ये आधुनिक स्टार्टअप्स उभे करता येतात.

५. खाजगी क्षेत्रात संंधी :

बी-बियाणे कंपनी, अन्न प्रक्रिया उद्योग, खत-किटकनाशके उत्पादक कंपनी, बँका, विमा



डॉ. प्रद्विपकेश गजानन कोकाटे पुणे.

कंपन्यांमध्ये कृषी सल्लागार, फील्ड ऑफिसर इ. पदांवर काम करता येते.

कृषी हे भविष्य घडवणारे क्षेत्र !

कृषी म्हणजे फक्त शेतात नांगर चालवणं नव्हे, तर एक शाश्वत, विज्ञानाधिष्ठित आणि उद्योजकीय क्षेत्र आहे. जागतिक लोकसंख्या वाढ, अन्न सुरक्षा, हवामान बदल, पाण्याचे दुर्भिक्ष हे मुद्दे लक्षात घेतले, तर कृषी हीच 'फ्युचर इंडस्ट्री' आहे.

या क्षेत्रात काम करताना तुम्ही समाज, पर्यावरण आणि अर्थव्यवस्था या तिन्ही पातळ्यांवर सकारात्मक प्रभाव पाडू शकता. त्यामुळे कृषी क्षेत्र हे केवळ करिअर नव्हे, तर एक जीवनधर्म ठरू शकतो.

आधुनिक शेतीकडे वळावे

नव्या तंत्रज्ञानाच्या साहाय्याने क्रांती घडवावी

आजच्या पिढीतील कृषी पदवीधरांनी केवळ खासगी कृषी कंपन्यांमध्ये नोकरी करण्यापुरते मर्यादित राहू नये. त्यांच्या ज्ञानाचा खरा उपयोग हा स्वतःच्या शेतीत आधुनिक तंत्रज्ञानाचा वापर करून उत्पादनक्षमता वाढवण्यात, अन्नप्रक्रिया उद्योग सुरू करण्यात, किंवा कृषी स्टार्टअप्स उभारण्यात आहे.

आर्टिफिशियल इंटेलिजन्स (AI), ड्रोन टेक्नॉलॉजी, स्मार्ट सेंसर्स, IoT बॅस्ड सिंचन प्रणाली, मृदा आरोग्य विश्लेषण, कृषी डेटा अॅनालिटिक्स इत्यादी अत्याधुनिक साधनांचा उपयोग करून शेती अधिक शास्त्रीय, अचूक आणि नफ्याची करता येते. कृषी पदवीधारकांनी जांब सीकर न राहता जांब क्रिएटर बनण्याचे ध्येय ठेवले पाहिजे.

ग्रामीण भागात कृषी-आधारित स्टार्टअप्स उभे राहिल्यास केवळ स्वतःचं भवितव्य नाही तर इतर शेतकऱ्यांनाही नव्याची दिशा मिळेल. त्यामुळे कृषी पदवीधर हे ग्रामीण परिवर्तनाचे खरे शिल्पकार ठरू शकतात.

जिथे माती आहे, तिथे संपत्ती आहे; तिथे बी आहे, तिथे विविधताही बीज आहे ! आजचा तरुण विचारशील आहे. तो केवळ नोकर नको म्हणतोय, तर निमार्ता व्हायचं ठरवत आहे. कृषी क्षेत्र त्यासाठी सर्वोत्तम व्यासपीठ देऊ शकतं.

■ ■ ■

लेखक परिचय :

डॉ. प्रद्विपकेश गजानन कोकाटे हे डॉ. डी. वाय. पाटील विद्यापीठ, ग्लोबल बिजनेस स्कूल अँड रिसर्च सेंटर, ताथवडे, पुणे येथे सहाय्यक प्राध्यापक (कृषी विभाग) म्हणून कार्यरत आहेत. ते कृषी सुवर्णपदक विजेते असून, निंदण व्यवस्थापन (Weed MaQagement) या क्षेत्रात त्यांचे विशेष संशोधन आहे. त्यांनी आपल्या कार्यकाळात Emerging Scientist Award, राष्ट्रीय प्रतिष्ठा पुरस्कार, डॉ. एम. एस. स्वामिनाथन पुरस्कार, तसेच Young Researcher Award या राष्ट्रीय पातळीवरील मान्यतांचा सन्मान मिळवला आहे.

कृषी शिक्षणासोबतच, ते विद्यार्थ्यांना करिअरविषयक मार्गदर्शन करत असून, आधुनिक तंत्रज्ञान, संशोधन आणि कृषी उद्योजकतेकडे विद्यार्थ्यांनी वळवे यासाठी ते सातत्याने कार्यरत आहेत.

आषाढी वारी म्हणजे महाराष्ट्राचा लोकोत्सव !



श्याम बसप्पा ठाणेदार
दौंड, जिल्हा पुणे.
९९२२४४६९१५

आषाढ महिना सुरू झाला की वेध लागतात ते पंढरीच्या वारीचे. लाखो वारकरी देहू आणि आळंदीत जमा होतात. डोईवर तुळशी वृंदावन व विठ्ठल रघुमाईंच्या मूर्ती हाती टाळ मृदंग, मुखी विठ्ठल, विठ्ठल जयहरी विठ्ठलचा गजर करीत, ज्ञानोबा - तुकारामांचा जयघोष करीत व खांद्यावर भागवत धमाची भगवी पताका फडकवीत विठ्ठलाच्या भेटीसाठी लाखो वैष्णवांचा मेळा घनिठो हे दृश्य डोळ्यांचे पारणे फेडणारे असते.

आषाढी वारी म्हणजे महाराष्ट्राचा लोकोत्सव ! पालखी सोहळ्या हे महाराष्ट्राचे वैभव आहे. १२ व्या शतकात ही परंपरा असल्याचे उल्लेख सापडतात. संतश्रेष्ठ ज्ञानोबा माऊलींच्या घरण्यात पंढरीच्या वारीची परंपरा होती. त्यांचे वडील वारीला जात असल्याचा उल्लेख आढळतो. ज्ञानदेवांनी भागवत धर्माची पताका खांद्यावर घेऊन सर्व जातीपातीच्या समाजाला एकत्रितपणे या सोहळ्यात सामील करून घेतले.

हेच व्यापक स्वरूप जपत एकनाथ महाराज तुकाराम महाराज यासारख्या संतांनी वारीची परंपरा पुढे चालवली. गेली कित्येक वर्षे सुरू असलेली ही महाराष्ट्राची परंपरा आता देशातच नाही तर विश्वात लोकप्रिय झाली आहे. संपूर्ण महाराष्ट्रातून वारकरी व भाविक वारीमध्ये सहभागी होतात. महाराष्ट्रातूनच नव्हे तर गुजरात, मध्यप्रदेश, आंध्रप्रदेश, कर्नाटक, तेलंगणा या राज्यातूनही लोक वारीमध्ये सहभागी होतात. परदेशातूनही लोक खास वारी अनुभवण्यासाठी महाराष्ट्रात येतात. दिवसेंदिवस वारीतील वारकऱ्यांची संख्या वाढत चालली आहे.



तुम्ही पण अशीच चपाती भाजता का ? वाढेल कॅन्सरचा धोका.. बदला सवय..

भारतातील प्रत्येक घरात दररोज चपाती ही शक्यतो खाल्लीच जाते. चपात्या किंवा फुलके बनवण्यासाठी बऱ्याच घरात एक पद्धत वापरली जाते ती म्हणजे चपाती तव्यावर अर्धी भाजायची आणि नंतर थेट गॅसच्या आचेवर ठेवून ती फुगवणे. फुललेल्या चपात्या किंवा रोटी खायलाही गरम गरम छान लागतात. पण तुम्हाला हे जाणूच आश्चर्य वाटेल की चपाती भाजण्याची ही पद्धत कॅन्सरचा धोका वाढवू शकते. नक्की कोणत्या अशा चपाती भाजण्याच्या पद्धती आहेत ज्यामुळे कॅन्सर होण्याचे धोके असतात.

काही संशोधनातून असे दिसून आले आहे की उच्च तापमानावर रोटी भाजल्याने काही हानिकारक रसायने तयार होतात, जसे की HCA (हेटेरोसायक्लिक अमाइन्स) आणि डअल (पॉलीसायक्लिक अॅरोमॅटिक हायड्रोकार्बन्स), ज्यामुळे कर्करोग होऊ शकतो.

एनव्हायर्मेंटल सायन्स अँड टेक्नॉलॉजी या जर्नलमध्ये प्रकाशित झालेल्या एका अभ्यासानुसार नैसर्गिक वायूच्या चुली कार्बन मोनोऑक्साइड, नायट्रोजन डायऑक्साइड सारखे धोकादायक वायू आणि WHO च्या मानकापेक्षा जास्त सूक्ष्म कण उत्सर्जित करतात. या वायूंचा श्वसनाचे आजार, हृदयरोग आणि कर्करोग यासारख्या समस्यांशी संबंध असू शकतो .

पोषण आणि कर्करोग या दुसऱ्या अभ्यासात असे म्हटले आहे की उच्च तापमानावर स्वयंपाक केल्याने कर्करोग निर्माण करणारी रसायने तयार होऊ शकतात.

कोळशावर किंवा गावच्या जन्पा पद्धतीच्या चुलीवर स्वयंपाक करणे टाळले पाहिजे. बहुतेक लोक भाकरी किंवा चपाती तव्यावर कमी आणि जास्त वेळ थेट गॅसवर ठेवून भाजतात. असे केल्याने चपाती आतून कच्ची राहते. कच्ची चपाती खाल्ल्याने आरोग्याच्या अनेक समस्या उद्भवू शकतात.

थेट आगीवर स्वयंपाक करणे कर्करोगाशी जोडले जाऊ शकत नाही. निश्चितच काही रसायने डीएनएला नुकसान पोहोचवू शकतात, परंतु शरीरात स्वतःला बरे करण्याची क्षमता असते. जर कोणी असे अन्न जास्त काळ खाल्ले तरच त्याचा परिणाम होऊ शकतो. ते अभूतमधून खाल्ल्याने कोणतेही मोठे नुकसान होत नाही.

एचसीए, पीएचए आणि अँक्रिलामाईड सारखी रसायने विशेषतः जेव्हा स्टार्च आणि मांस शिजवले जातात तेव्हा तयार होतात. त्यांचा कर्करोगाशी थेट संबंध नाही, परंतु खबरदारी म्हणून आपण

कोळशावर किंवा गावच्या जन्पा पद्धतीच्या चुलीवर स्वयंपाक करणे टाळले पाहिजे. बहुतेक लोक भाकरी किंवा चपाती तव्यावर कमी आणि जास्त वेळ थेट गॅसवर ठेवून भाजतात. असे केल्याने चपाती आतून कच्ची राहते. कच्ची चपाती खाल्ल्याने आरोग्याच्या अनेक समस्या उद्भवू शकतात.

■ ■ ■



अशोक सायरा मेहकर (९४२९३९४३३९)

कॉन्ट्रक्ट भरती

मजुरांचे होते आर्थिक शोषण कॉन्ट्रक्टर घेतो कापून कमिशन सेवेची नसते मुळीच शाश्वती लटकती तलवार डोव्यावरीत..

कॉन्ट्रक्ट बेसवर केली भरती शासनाला नसते धास्ती आधी काम मग दाम शेवटी भाऊ रामराम..

हमारी मांगे पुरी कर लो कदाचित शासन कदरले म्हणून कॉन्ट्रक्ट भरतीला झुकते माप असावे दिले.. !

खैरगाव येथे ११ वा जागतिक योग दिवस साजरा



नखेड : 'एक पृथ्वी एक आरोग्य' ही वैश्वीक विचाराचा समर्पित घेऊन आज आलोपाशी आरोग्य केंद्र खैरगाव ता. नखेड येथे दिनांक २१ जून रोजी जागतिक योग दिन साजरा करण्यात आला. या योग दिनानिमित्त प्रमुख उपस्थिती म्हणून ग्रामपंचायत खैरगाव चे सरपंचा करुणा चौधरी, वैद्यकीय अधिकारी मयुरी लिखार, आरोग्य सेवक हर्षल जांभळकर, तसेच आशा सेविका, अंगणवाडी सेविका, गावकरी नागरिक, उपस्थित होते. पि.एम. श्री जिल्हा परिषद प्राथमिक शाळा खैरगाव येथे प्रमुख उपस्थिती मुख्याध्यापक पराग धर्मे, शिक्षिका व शाळेतील मुले व मुली उपस्थित होते. जागतिक योग दिवस चे प्रोटोकॉल मधील योगासन यावेळी श्रीकांत मालपुरे योग प्रशिक्षक यांनी योगचे प्रत्यक्षिक करून घेतले उपस्थितांना सुक्ष्मयोगिक क्रिया, प्राणायाम, ध्यान, वज्रासन, सूर्यनमस्कार, अनुलोम विलोम, पर्वतासन, धनुरासन त्राकड, शवआसन, अशा अनेक आसनाचे महत्त्व सांगण्यात आले. त्यामुळे अस्थमा, हृदय रोग, उच्चरक्तदाब, इतर आजारां रोखण्यास योग आसन उपयुक्त आहे असे मार्गदर्शन करण्यात आले.

राजा भोज भवनात योग दिन उत्साहात साजरा

काटोल : जागतिक योग दिनाचे औचित्य साधून स्थानिक नविरा लेआउट येथील राजा भोज भवन येथे २१ जून रोजी योग दिन उत्साहात साजरा करण्यात आला. मागील पाच वर्षांपासून येथे सुरू असलेल्या नियमित योग वर्गांमध्ये २५ ते ३० स्त्री-पुरुष योगाभ्यास करून आपल्या आरोग्याची जोपासना करतात. महाराष्ट्र योग शिक्षक शाखा काटोल, पतंजली योग समिती काटोल आणि भोयर पवार समाज महासंघ, शाखा काटोल यांच्या संयुक्त विद्यमाने हा कार्यक्रम संपन्न झाला. प्रारंभी योगाभ्यास पतंजली व भारत मातेच्या प्रतिमेचे पूजन करण्यात आले. त्यानंतर केंद्र शासनाच्या प्रोटोकॉलनुसार योगसाधना घेण्यात आली. योगसत्रांनंतर योगाचे महत्त्व, तसेच आरोग्यावर होणारे सकारात्मक परिणाम यावर रामकृष्ण जंगले आणि प्रा. कांचन रमधम यांनी मार्गदर्शन केले. योगवर्गाचे नियमित मार्गदर्शन योगशिक्षक अशोक कडू, योगेश चरडे व रामरावजी लक्षणे यांनी केले. गेल्या पाच वर्षांपासून सातत्याने अखंड योगसाधना करणाऱ्या ज्येष्ठ साधिका श्रीमती शीलाताई काकडे व श्री. रामकृष्णजी जंगले यांचा विशेष सत्कार करण्यात आला. कार्यक्रमाचे संचालन मनोहर पठाडे यांनी तर आभार प्रदर्शन राजेंद्र टेकाडे यांनी केले. याप्रसंगी उत्तम मनकवडे, अरुण पांडे, राजेंद्र मानेराव, हरिभाऊ पाटे, अरुण मुने, मधुकर रमधम, मंदा भादे, प्रतिभा इंगोले, पद्मा पाटे, नेहा बांबल, कल्पना पाटील, अपर्णा कोल्हे, मंगला उषडे, अश्विनी अंबाडकर, मंदा बांबल, तृप्ती संदीप बांबल, सरोज नवगा, माधुरी काळे, पुष्पा गणोरकर, चेतना वीरखरे, ज्योती वानखेडे यांच्यासह अनेक योगसाधक आणि योगप्रेमी बंधू-भगिनी उपस्थिती लाभली.



पालकांनो स्कूल बस सुरक्षीत आहे काय?

मुदतबाह्य वाहनांमुळे विद्यार्थ्यांच्या जीवाला धोका, कॉंबड्या सारखे बसवले जातात मुलं

■ महासागर प्रतिनिधी, मौदा, दि. २२ : शालेय विद्यार्थी वाहतूक धोरणातील तरतुदींची पूर्तता करणाऱ्या वाहनांना प्रमाणपत्र दिले जाते. यासाठी त्यांची तपासणी उपप्रादेशिक परिवहन कार्यालयामार्फत केली जाते. वाहनांमध्ये काही त्रुटी आढळल्यास त्याची पूर्तता करण्यास सांगितले जाते. वाहन तपासणी करून प्रमाणपत्र प्राप्त न करणाऱ्या वाहनांना विद्यार्थी वाहतुकीस परवानगी दिली जात नाही. एका ठिकाणी २५ किंवा त्यापेक्षा जास्त वाहने असतील, त्या ठिकाणी वाहन तपासणीसाठी मोटार वाहन निरीक्षकाची नियुक्ती केली जाते. त्यातच शैक्षणिक सत्र २०२५-२६ ला २६ जूनपासून सुरुवात होणार आहे. तेव्हा पालकांनी आपल्या पाल्यांच्या स्कूल बसचे योग्यता प्रमाणपत्र तपासणे गरजेचे आहे. परंतु मौदा शहरासह तालुक्यात काही शिक्षण संस्था आहेत. त्यांनी स्वतःच स्कूल बस घेतल्या आहेत. तर काही स्कूल बस ह्या बाहेर जिल्ह्यातून येत असल्याने त्यांच्या स्कूल बस मध्ये क्षमतेपेक्षा जास्त विद्यार्थ्यांची



योग्य प्रमाणपत्र तपासा

नेहमीच ने आन केली जाते. विद्यार्थ्यांना कॉंबून भरून वाहतूक केली जात असल्याने. याकड मात्र वाहतूक पोलिस दुर्लक्ष करतात. याचाच फायदा स्कूल बस चालक घेत असून तालुक्यात व बाहेर जिल्ह्यातून येणाऱ्या अशा काही स्कूल बस मध्ये मात्र विद्यार्थ्यांना बसण्यासाठी जागा सुद्धा मिळत नाही. मात्र स्कूल बस चालक पैसे मोठ्या मुजोरीने विद्यार्थ्यांकडून वसूल केल्या जातात. याकड वरिष्ठींनी लक्ष देऊन कार्यवाही करावी अशी मागणी होत आहे.

काय असते योग्यता प्रमाणपत्र नूतनीकरण? आपले वाहन रस्त्यावर चालवण्यासाठी योग्यता प्राप्त आहे की नाही याच्या तपासणीसाठी सदर वाहन प्रादेशिक

परिवहन कार्यालयातील स्वयंचलित तपासणी केंद्रावर आणले जाते. या स्वयंचलित वाहन तपासणी केंद्रात वाहनाची कंडिशन, मशीन, वाहनाचे टायर, ब्रेक, हेडलाईट, गिअर बॉक्स तसेच वाहन किती प्रमाणात धूर सोडते याची प्रामुख्याने तपासणी केली जाते. या तपासणीत वाहन संपूर्ण आढळल्यास ते वाहन रस्त्यावर चालविण्यासाठी योग्य नसल्याचे स्पष्ट होते.

पालकांनी काय काळजी घ्यावी?

विद्यार्थी वाहतूक करणाऱ्या स्कूलबस, स्कूल व्हॅनची कंडिशन चांगली आहे का? वाहन रस्त्यावर चालविणे योग्यता पात्र आहे का? त्या संबंधित चालकाने विद्यार्थ्यांची वाहतूक करणाऱ्या वाहनांची तपासणी केली का? वाहकचा एमबीएस डॉक्टर प्रमाणपत्र आहे काय? बसमध्ये महिला कंडक्टर आहे काय..? अग्निशमन साहीत्य आहे काय..? याबाबतची सुरक्षिततेच्या दृष्टीने खातरजमा करूनच पालकांनी आपल्या पाल्यांना स्कूल बस, व्हॅनमधून प्रवास करायचा की नाही हे ठरवावे.

जयस्तंभ चौकात अमली पदार्थ विरोधी जनजागृती कार्यक्रम संपन्न



■ महासागर प्रतिनिधी, कामठी, दि. २२ :

मागील वर्षात कामठी तालुक्यात अमली पदार्थ विरोधी ३० मोठ्या कारवाया करून ६० जणांना पकडण्यात आले आहे. जनतेने आपल्या परिसरात होत असलेल्या अमली पदार्थांच्या व्यवहाराची माहिती निदर्शने पोलिसांना द्यावी असे आवाहन करत जनतेच्या सहकार्याने कामठी शहर अमली पदार्थमुक्त करू असे प्रतिपादन महसूल मंत्री व पालक मंत्री ना. चंद्रशेखर बावनकुळे यांनी केले. नागपुर शहर पोलिस आयुक्तालयाच्या वतीने ऑपरेशन थंडर २०२५ अंतर्गत कामटे शहर येथील जयस्तंभ चौकात अमली पदार्थ विरोधी जनजागृती कार्यक्रमाचे आयोजन करण्यात आले होते. यावेळेस पालक मंत्री चंद्रशेखर बावनकुळे बोलत होते. दरम्यान माजी राज्य मंत्री अॅड सुलेखा ताई कुंभारे यांनी कामठी शहर व्यसन मुक्त करण्याचा संकल्पित निर्धार करण्याचे बिचारा मांडले. पोलिस आयुक्त डॉ. रविंद्र सिंगल, नागपुर परिमंडळ ५ ने उपविभागीय अधिकारी सचिन गोस्वामी, कामठी नगर परिषदेचे प्रशासक व मुख्याधिकारी संदीप बोरकर, नविन कामठी पोलिस स्टेशनचे वरिष्ठ पोलिस निरीक्षक महेश आंधळे, जुनी कामठी पोलिस स्टेशनचे वरिष्ठ पोलिस निरीक्षक प्रशांत जुमडे, माजी जि.प. अनिल निधान, ब्रम्हा काळे, अजय अग्रवाल, कपिल गायधने, लाला खडेलवाल, वैशाली मानवटकर, लतेश्वरी काळे, मंगेश यादव, लालू यादव, प्रतीक पडोले, अन्न शर्मा आदी उपस्थित होते.

एनटीपीसी मौदा येथे ११ वा आंतरराष्ट्रीय योग दिन साजरा

■ महासागर प्रतिनिधी, रामटेक, दि. २२ : एनटीपीसी मौदा यांनी २१ जून २०२५ रोजी ११ वा आंतरराष्ट्रीय योग दिन साजरा केला. सकाळी योग आणि ध्यान सत्र आयोजित करण्यात आले. या सत्राचे संचालन 'आर्ट ऑफ लिव्हिंग' चे प्रशिक्षक श्री कौस्तुभ आचार्य यांनी केले. त्यांनी कर्मचाऱ्यांना आणि त्यांच्या कुटुंबियांना योगासनांची मालिका तसेच सोप्या ध्यान तंत्रांचे प्रशिक्षण दिले. जेणेकरून आंतरिक शांती आणि संतुलन मजबूत करता येईल.

सकाळच्या योग सत्रात हिममत सिंग चौहान, प्रकल्प प्रमुख, जीएम (ओ अँड एम), जीएम (प्रकल्प) जीएम (सीओई), जीएम (सीओई)



एचआर-ईआर), जीएम (सुरक्षा), विभाग प्रमुख, कर्मचारी आणि त्यांचे कुटुंबीय उपस्थित होते. उपस्थितांना संबोधित करताना, हिममत सिंह चौहान यांनी सर्वांना २०२५ च्या आंतरराष्ट्रीय योग दिनाच्या शुभेच्छा दिल्या आणि सत्राचे मार्गदर्शन

फिट इंडिया मिशन तर्फे योगदिन साजरा



■ महासागर प्रतिनिधी, वाडी, दि. २५ : येथील शिवशक्ती नगर मधील राणी लक्ष्मीबाई उद्यानात जागतिक योग दिनाचे औचित्य साधून एफ.सी. २४ झुंबा फिटनेस ग्रुप तर्फे शनिवारी सकाळी ६.३० वाजता योगाचा कार्यक्रम आयोजित करण्यात आला. यावेळी प्रशिक्षिका सुरेखा बोंद्रे यांनी योग करवून घेतला. नियमित करा योग, रहा निरोगचा मंत्र सर्वांना दिला. ३ वर्षांपूर्वी सुरू केलेल्या या फिटनेस सेंटरमुळे प्रशिक्षिका सुरेखा बोंद्रे यांनी महिलांमध्ये चांगल्या सवई, आहार मार्गदर्शन, ध्यान, स्वतःला

वेळ देणे, स्ट्रेचिंग, कडिले आणि योग मार्गदर्शन व सकारात्मक ऊर्जा यामुळे महिलांमध्ये आत्मविश्वास बळबला. या योग दिनाच्या कार्यक्रमात वाडी न.प.च्या मुख्याधिकारी डॉ. कच. धाबड यांनी उपस्थित राहून सहभाग घेतला. योग दिनाच्या कार्यक्रमात आशा गौतम, संगीता येवले, गीता येवले, माधुरी कदम, पुनित सिंह, शिंपी मिश्रा, शुभांगी जावळकर, वर्षा क्षीरसागर, नेहा कोलते, कुलविंदर कौर, चरणजीत कौर, शशिकला बोंदरे, सोनू काळपांडे, अर्चना ठाकरे, दीपिका शिल्पे, कांचन शिल्पे, रजनी माहुरे, वैशाली अडसर, साधना, कलावती सिंग, खुशी सिंग, प्रज्ञा पांडे, अश्विनी सोलूकर, वंदना शिरसाट, राणी सिंग, सीता बघेल, नीता मडावी पूनम, शिल्पागुहे, शोभा नेवाईत, शिल्पा कोचे, स्मिता इंगळे, मंदा भाजीपाले, मीना मानकर. सोनाली दारवेकर, दीपाली गादीलवार, मोसिका शेंडे, मीना पटले, वैशाली गळघाटे, रजनी बेलुरकर, पराते, हर्षदा घांगरे, अर्चना धांडे, रीता रोकडे, रेखा कारेमोरे, सीमा ढंगरे, रेखा बडें, शीतल गोमकर, ममता मुजुमदार, पुष्पा सहारे आदींनी सहभाग घेतला.

सर्जनशील अनुकरण ही व्यवसाय यशाची गुरुकिल्ली : के. गणेश विदर्भ मॅनेजमेंट असोसिएशनच्या पब्लिक लेक्चरला प्रचंड प्रतिसाद

■ महासागर प्रतिनिधी, नागपूर, दि. २२ : सर्व व्यावसायिक हे इनोव्हेटर किंवा नवोन्मेषक असतीलच असे काही आवश्यक नाही. परंतु नवोन्मेषाचे सर्जनशील अनुकरण ही नक्कीच व्यवसाय यशाची गुरुकिल्ली आहे असे प्रतिपादन सीरियल उद्योजक के. गणेश यांनी केले. नागपूरच्या आयटी पार्क येथील पर्सिस्टंट सिस्टम्स ऑडिटोरियममध्ये आयोजित विदर्भ मॅनेजमेंट असोसिएशन (व्हीएमए) च्या सिम्येचर पब्लिक लेक्चर मध्ये ते उपस्थितांना संबोधित करत होते.

'इंडियाज मोमेंट: हाऊ टू बिल्ड स्केलेबल, डिजिटल अँड डीसरप्टिव्ह बिजनेस' या विषयावर बोलताना के. गणेश यांनी इंडियन प्रीमियर लीग (आयपीएल) सारख्या मॉडेलसनी पारंपारिक क्षेत्रात कशी

क्रांती घडवली हे स्पष्ट केले. झुआयपीएल फुटबॉल क्लब नसून संपूर्ण मनोरंजन पॅकेज अम्हणून सादर करण्यात आले. या पॅकेजने पुरुष, महिला आणि मुलांना सारखेच आकर्षित केले. त्यात बॉलीवूड स्टार, प्रादेशिक भाषा, संगीत आणि प्रायोजकत्व या सर्वांना जोडण्यात आले. या शिवाय प्रसारण क्लब हे महसूल निर्मितच्या केंद्रस्थानी ठेवण्यात आले, ह्म असे त्यांनी सांगितले. आज, आयपीएल कमाईच्या बाबतीत एनबीए आणि प्रीमियर लीग सारख्या जागतिक लीगच्या तोंडीस तोंड आहे.

'विकसित बाजारपेठेच्या गरजांनुसार विद्यमान व्यवसाय कल्पना स्वीकारणे आणि त्यात बदल करणे अर्थात सर्जनशील अनुकरण हे बहुतेकदा नव्याने व्यवसायाची सुरुवात करण्यापेक्षा अधिक प्रभावी आणि सोपे असते,' असे ते म्हणाले.



गणेश यांनी रेझर-ब्लेझॉडेल, सबस्क्रिप्शन मॉडेलस, सॅन्से मार्केटिंग आणि यूटीआय मायक्रोई-जॅन्शन्स असे विविध नाविन्यपूर्ण व्यवसाय

मॉडेलस कसे काम करतात हे समजावून सांगितले. याशिवाय त्यांनी त्यांनी पाइपलाइन आणि प्लॅटफॉर्म व्यवसाय मॉडेलसवर देखील चर्चा केली. त्यांनी एमएसएमईना ओएनडीसी (ओपन नेटवर्क फॉर डिजिटल कॉमर्स) सारख्या उद्योगांमुळे संधीचा शोध घेण्यास प्रोत्साहित केले.

कार्यक्रमाचे सूत्रसंचालन युसुफ मास्टर यांनी केले सुमित प्रीथ्वानी आणि वरुण अग्रवाल यांनी प्रकल्प समन्वयक म्हणून काम पाहिले. व्हीएमएचे अध्यक्ष डॉ. शब्बीर झकरीया यांनी स्वागतपर भाषण केले, त्यांनी व्हीएमएच्या चालू उपक्रमांवर आणि विदर्भात उद्योजकीय उत्कृष्टतेला चालना देण्यासाठीच्या वचनबद्धतेवर प्रकाश टाकला. व्हीएमए सदस्य आणि उद्योजक, विद्यार्थी मोठ्या संख्येने कार्यक्रमाला उपस्थित होते.

हिवरा बाजार येथील एनटीपीएस येथे योगा दिवस साजरा



रामटेक : रेड स्वस्तिक सोसायटी प्रकल्प अंतर्गत नाशिकराव तिरपुडे प्री-रिक्त मॉडेलिंग स्कूल, हिवरा बाजार येथे आंतरराष्ट्रीय योगा दिवस मोठ्या उत्साहात साजरा करण्यात आला. निवृत्त अतिरिक्त पोलिस महासंचालक, एमआर आणि रेड स्वस्तिक सोसायटीचे संस्थापक आणि व्यवस्थापकीय संचालक डॉ. टी. भाल आणि केंद्र संचालक एनटीपीएस हिवरा बाजार अर्जुन घुगल यांच्या मार्गदर्शनाखाली हा कार्यक्रम आयोजित करण्यात आला होता. शाळेत गरीब कुटुंबातील विद्यार्थ्यांना सर्व निवासी सुविधांसह विविध स्पर्धा परीक्षांचे प्रशिक्षण दिले जाते. शाळेत एकूण ६५ मुले आणि मुली प्रवेश घेतात. योग शिक्षक योगेश वाडीवे यांनी योगाचे प्रात्यक्षिक केले. कार्यक्रमाचे संचालन गणेश गवळी यांनी केले. केंद्र संचालक एनटीपीएस जगन्नाथ गराट यांनी योगा दिवसाचे महत्त्व स्पष्ट केले. कृषी उत्पन्न बाजार समितीचे माजी संचालक कृष्णा भाल, संचालक पंचम चौधरी, मेजर सदीप गवळी, तुकाराम केद्रे, चंद्रप्रकाश गराट आणि मोठ्या संख्येने विद्यार्थी उपस्थित होते.

माळणीत जागतिक योग दिन उत्साहात



कुही : येथील राणी इंदिराबाई भोसले महाविद्यालयाचे एन.एस.एस. विभागांतर्गत ग्राम माळणी येथे 'योग दिन' उत्साहात साजरा करण्यात आला. निरामय व सुदृढ आरोग्यासाठी योगाचे महत्त्व योगशिक्षक प्रा. सुरेश कुकडे यांनी प्रात्यक्षिका द्वारे व मार्गदर्शनाद्वारे समजावून सांगितले. बदलत्या जीवनशैलीने मानवी आरोग्यास असंख्य दुर्घट व्यधींनी ग्रासले असून कुटुंब तेथे आजारा असे चिंताजनक समीकरण अलीकडच्या वैश्वीक मानवी समुहाचे बणले आहे त्याला उपाय भारतीय योग विद्या हाच आहे असेही यावेळी त्यांनी सांगितले. माळणी सरपंच सहारे, प्रतिष्ठित ग्रामस्थ, महिला, युवक, युवती यावेळी आयोजित योगशिविरात सहभागी झाले होते. महाविद्यालयातील एन एस एस विभाग प्रमुख डॉ. प्रविण लामखंडे, ऊपप्रमुख डॉ. संजय चव्हाण यांनी आयोजन केले. विजय देशमुख, संजय टेकाम, भरत वानखेडे, टेकेधर देशमुख यांनी अथक परिश्रम घेतले. महाविद्यालयाचे प्राचार्य गजानन मांडेकर, डॉ. सीराज कटमुसरे, डॉ. मिनाक्षी झाडे, दिनेश घाटोळ, ईश्वर धवड, राहुल बोरकर, राजू देशमुख यांची ऊपस्थिती व सहभाग होता.

समर्थ गजानन सोसायटीत योगदिन साजरा



वाडी, २२ जून: येथील समर्थ गजानन सोसायटी उद्यानाच्या मैदानावर महिलांनी पुढाकार घेऊन योग दिन साजरा केला. यात योग, प्राणायाम व ध्यान साधना करून निरोगी जीवन ठेवण्याचा प्रण करण्यात आला. योग कार्यक्रमाला अरुणा पागाडे, पल्लवी मेश्राम, रेश्मा रहांगडाले, हर्षा बनकर, किरण घ्यानी, पराते, संजू यादव, अनुष्का पागाडे, संगीता गायकवाड, इंदिरा मनोहरे, माही रहांगडाले, दहिवले, पिल्लई, जावळकर, खुशी आदींनी सहभाग घेतला.

कोल्हापूरसाठी बसपा ने रॅली काढली

■ महासागर प्रतिनिधी, नागपूर, दि. २२ :

२६ जून रोजी कोल्हापुरात छत्रपती शाहू महाराज यांची १५१ वी जयंती असून बसपाच्या कही हम भूल न जाये या राष्ट्रीय अभियानांतर्गत त्या जयंतीसाठी नागपुरात शेकडो पदाधिकारी व कार्यकर्ते जात आहेत. या कार्यक्रमाच्या प्रचारार्थ आज दक्षिण नागपुर बसपाचे अध्यक्ष सहदेव पिल्लेवान यांच्या नेतृत्वात व प्रदेश मीडिया प्रभारी उत्तम शेवडे यांच्या मार्गदर्शनात एका जनसंपर्क रॅलीचे आयोजन करण्यात आले होते. ही जनसंपर्क रॅली चंद्रमणी नगरातील डॉ. बाबासाहेब आंबेडकरांच्या पुतळ्याला माल्यार्पण व अभिवादन करून रॅलीचा समारोप झाला. रॅलीत प्रामुख्याने जिल्ह्याचे महासचिव चंद्रशेखर कांबळे, जिल्ह्याचे सचिव अभिलेश वाहाने, दक्षिण नागपूर विधानसभेचे



फुलेनगर, वेडेकर लेआउट, ताजनागर, विश्वकर्मा नगर, आदिवासी कॉलनी, रमाई नगर, चंद्रमणी नगर, एम्प्रेस मिल कॉलनी, कुकडे लेआउट, रेल्वे पोलीस कॉर, कोशलयायन नगर, बाबुलखेडा, वसंत नगर, कुंजीलाल पेट, डॉ. आंबेडकर नगर मार्गे फिरत फिरत त्रिशरण चौकातील डॉ. बाबासाहेब आंबेडकरांच्या पुतळ्याला माल्यार्पण व अभिवादन करून रॅलीचा समारोप झाला. रॅलीत प्रामुख्याने जिल्ह्याचे महासचिव चंद्रशेखर कांबळे, जिल्ह्याचे सचिव अभिलेश वाहाने, दक्षिण नागपूर विधानसभेचे

Change Of Name

MY OLD NAME WAS MAHAJABEEN. NOW MY NEW NAME IS MAHAJABEEN KHAN. ADD : NEAR DAROGA MASJID, NAIMUDDIN ROAD, WARIS PURA, KAMPTEE 441002.

मध्य प्रदेशमधील खाल्हेर येथील एका कुटुंबाने एका नामांकित साबण निर्मिती करणाऱ्या कंपनीच्या उत्पादनासंदर्भात गंभीर प्रश्न उपस्थित केला आहे. या कुटुंबाने विकत घेतलेल्या दहा रुपयांच्या साबणांमध्ये ब्लेड सापडले. अंधोळीदरम्यान या कुटुंबातील एका चिमुकल्याने हा साबण गालावर घासल्याने त्याच्या गालाला साबणामधील ब्लेडमुळे इजा झाली. हा प्रकार समोर आल्यानंतर जखमी मुलाच्या वडिलांनी राष्ट्रीय ग्राहक हेल्पलाइन क्रमांक १९१५ वर कॉल करून अधिकृत रित्या कंपनीसंदर्भात तक्रार नोंदवली आहे. जखमी झालेल्या मुलाचे नाव अंश असे आहे. आपल्या मित्रांसोबत खेळून घरी आल्यानंतर हातपाय आणि तोंड धुण्यासाठी बाथरूममध्ये गेलेल्या अंशने साबण चेहऱ्यावर घासण्यास सुरुवात केली तेव्हा त्याला गालातून रक्त येत असल्याचे जाणवले. त्यानंतर नीट पाहिले असता साबणात काहीतरी असल्याचे त्याला दिसले. तोपर्यंत त्याचा गाल रक्ताने माखला होता.

एका बाजूने चेहरा रक्तबंबाळ झाल्याने घाबरलेल्या अंशने बाथरूममधूनच आरडाओरडा सुरू केला. मुलाचा आवाज ऐकून धावत बाथरूम मध्ये आलेले

अंशचे वडील अंगद सिंह तोमर यांना साबणात ब्लेड दिसल्यानंतर नेमके काय घडले याचा अंदाज आला. त्यांनी मुलाला धीर देत बाथरूमबाहेर काढत त्याच्या गालावर झालेल्या जखमेवर प्रथमोपचार केले. त्यांनी ग्राहक हेल्पलाइन क्रमांकावर घडलेल्या प्रकाराची माहिती देत अधिकृत तक्रार दाखल केली.

मुलाच्या जीवाला होता धोका
पॅकेजिंगदरम्यान ब्लेड साबणात अडकले अथवा स्थानिक दुकानामध्ये साबणाशी काही छेदछाड केल्याने हा प्रकार घडला याबद्दलची कोणतीही माहिती अद्याप उपलब्ध होऊ शकली नाही. बाहोदपूरमधील आनंद नगर येथे राहणाऱ्या सिंह कुटुंबाने स्थानिक किरणामालाच्या दुकानातून खरेदी केलेल्या साबणामध्ये अशाप्रकारे ब्लेड आढळून आल्याने अंगद सिंह यांनी स्वतः या दुकानात जाऊन तक्रार केली. त्या वेळी दुकानदारालाही सारा प्रकार ऐकून धक्का बसला. त्याने या ब्लेड असणाऱ्या साबणाच्या जागी दुसरा साबण दिला; मात्र घरी गेल्यानंतर अंगद यांनी हा साबण पाण्यात टाकून चाचपणी केली असता त्यामध्येही ब्लेड आढळून आले. अंगद यांनी १९१५ या राष्ट्रीय ग्राहक तक्रार हेल्पलाइन क्रमांकावर कॉल केला. या प्रकारामुळे माझ्या मुलाचा जीवही जाऊ शकला असता, असे अंगद यांनी तक्रारीत

साबणात ब्लेड?

म्हटले आहे.

न्यायालयात जाण्याचा इशारा
ऑनलाईन माध्यमातून तक्रार करताना त्यांनी साबणाच्या फोटोसहून इतर माहितीही दिली आहे. या प्रकरणात संबंधित कंपनीवर कठोर कारवाई करण्यात आली नाही, तर आपण न्यायालयात हे प्रकरण घेऊन जाऊ, असा इशारा अंगद यांनी दिला आहे.

कंपनीचे म्हणणे
साबणात रेझर ब्लेड आढळल्याच्या कथित प्रकरणांबद्दल आम्हाला मीडिया रिपोर्ट्समधून माहिती मिळाली आहे, असे कंपनीने यासंदर्भात जारी केलेल्या एका निवेदनात म्हटले आहे. या दाव्याची सत्यता पडताळण्यासाठी कंपनी चौकशी करत आहे. आजपर्यंत, आम्हाला कोणत्याही ग्राहकाकडून कोणतीही औपचारिक तक्रार किंवा अशाप्रकारच्या घटनेची सूचना मिळालेली नाही किंवा कोणत्याही व्यक्तीने आमच्याशी थेट संपर्क साधण्याचा प्रयत्न केलेला नाही. आमच्या सर्व साबणाच्या कल्हवर आमचे ग्राहक सेवा संपर्क तपशील छापलेले असतानाही आमच्याकडे कोणीही अधिकृत तक्रार नोंदवलेली नाही. त्यामुळेच आम्ही सध्या आरोपाच्या

कॅलिडोस्कोप

सत्यतेवर भाष्य करू शकत नाही. सध्या तरी प्रथम दर्शनी हे बनावट उत्पादनांचे प्रकरण किंवा ब्रँडची प्रतिष्ठा खराब करण्याच्या उद्देशाने चालवलेल्या दुर्दैवी मोहीमेचा भाग असल्याचे दिसत आहे.

साबण विक्रेत्याच्याही संपर्कात
आम्ही तक्रारदाराशी संपर्क साधण्याचा प्रयत्न करत आहोत. तथापि, आमच्याकडे त्यांचे संपर्क तपशील नाहीत. याव्यतिरिक्त, आम्ही ज्या घाऊक विक्रेत्याकडून साबण खरेदी केले होते, त्यांच्याशी संपर्क साधला आहे आणि चाचणीसाठी नमुने गोळा केले आहेत. आम्ही माध्यमांना विनंती करतो, की त्यांच्याकडे असलेली कोणतीही संबंधित माहिती देऊन आम्हाला मदत करावी, विशेषतः त्यांनी दावा करणाऱ्या व्यक्तीची मुलाखत घेतली असल्याने आम्हाला यामध्ये सहकार्य करावे, असे कंपनीने कंपनीने निवेदनात म्हटले आहे.



आशियातील श्रीमंत गाव

भारतातल्या एका गावातील बहुतेक लोकसंख्या अनिवासी भारतीय आहे. हे गाव आशियातील सर्वात श्रीमंत गाव आहे. दुमदार घरे, डॉंगर अन् विकसित असे हे गाव असून तिथे १७ बँका, शॉपिंग मॉल आणि थिएटरदेखील आहे. देशातील श्रीमंत गावांच्या यादीत हे गाव अव्वलस्थानी आहे. या ठिकाणचे लोक आजही



शेती करतात, पण या लोकांची बँकातील रक्कम ऐकून आवाक होण्याची वेळ येते. लोक परदेशातून पैसे कमवून गावातील बँकांमध्ये ट्रान्स्फर करतात. गुजरातमधील भूजमधील माधापूर या छोट्याशा गावाची ही एक वेगळी ओळख आहे. आशियातील सर्वात श्रीमंत गाव म्हणून या गावाची ओळख निर्माण झाली आहे. फक्त ३२ हजार लोकसंख्या असलेल्या या गावातील लोकांकडे सात

हजार कोटी रुपयांपेक्षा जास्त रकमेच्या मुदत ठेवी आहेत. हा एक विक्रम आहे. भारत सरकारनेही तो मान्य केला आहे.

६५ टक्के लोक एनआरआय ऐकून लोकसंख्येच्या ६५ टक्के एनआरआय लोकसंख्येमुळे माधापूर इतके समृद्ध आहे. हे एनआरआय प्रामुख्याने आफ्रिका, अमेरिका, ब्रिटन, कॅनडा, ऑस्ट्रेलिया आणि न्यूझीलंडमध्ये आहेत. माधापूरमधील बँक खात्यात जमा झालेले पैसे वाया जात नाहीत. त्यामुळे गाव विकासाचे एक मॉडेल बनले आहे. या पैशाने चांगले रस्ते, तलाव, शाळा, म हाविद्यालये, आरोग्य केंद्रे आणि मंदिरे बांधण्यास मदत झाली आहे. या गावात एचडीएफसी, स्टेट बँक, पंजाब नॅशनल बँक, अँक्सिस, आयसीआयसीआय, युनियन बँक आणि प्रमुख खासगी बँका मिळून तब्बल १७ बँका आहेत.

चष्मा लावल्यामुळे महिलांच्या सौंदर्यावर परिणाम होत असल्याचे कारण देत चष्मा लावायला बंदी घालण्यात आली आहे. पुरुष कर्मचारी अगदी आरामात चष्मा घालू शकतात. एअरलाईन्सपासून रेस्टॉरंटपर्यंत खाजगी क्षेत्रात काम करणाऱ्या महिला चष्मा घालून काम करू शकत नाहीत. या कंपन्या इथवर थांबलेल्या नाहीत तर काही कंपन्यांनी महिलांना मेक अप करून यायची सक्ती केली आहे. तसंच वजन कमी करण्याच्या सूचनाही केल्या आहेत. आपल्या कार्यालयातल्या महिला कर्मचारी आकर्षक दिसाव्यात, असं इथल्या कंपन्यांना वाटतं. अर्थात इथल्या महिलांनी या प्रकाराला विरोध करायला सुरुवात केली आहे. सोशल मीडियावरही विविध उपक्रम राबवले जात आहेत. त्यामुळे कंपन्या आपला हा निर्णय मागे घेणार का, याबाबत कुतुहल निर्माण झालं आहे.

राजस्थानात विधवांचे गाव!

राजस्थानमधील एक गाव 'विधवांचे गाव' म्हणून ओळखले जाते. या गावाची गोष्ट फारच दुःखद आहे. राजस्थानमधील अनेक गावे सौंदर्यासाठी प्रसिद्ध आहेत, पण याच राज्यात बुंदू हे ठिकाण रकीबपासून ८५ किलोमीटर अंतरावर असलेल्या हद्दीत या भागात आहे. तिथे पुरुषांचा तारुण्यातच मृत्यू होतो. ४,५०० लोकसंख्या असलेले बुधपुरा हे बरार प्रदेशाचा भाग असल्याचे म्हटले जाते. त्या ठिकाणी अनेक खाणी आहेत आणि तिथले लोक या खाणींमध्ये काम करतात. याशिवाय तिथे बाहेरूनही लोक कामाच्या शोधात येतात आणि येथे स्थायिक होतात.

खाणकामामुळे लोकांना टीबी सततच्या कामामुळे आणि दररोज उडणाऱ्या बारीक धुळीमुळे लोकांना टीबी होतो आणि तोही अशा प्रकारे, की ते थेट मृत्यूच्या दारात घेऊन जातो. गावात इतर कोणतेही काम नसल्याने तिथले पुरुष दगडाच्या खाणीत काम करतात आणि या दरम्यान दगडाची धूळ (सिलिका) हळूहळू त्यांच्या छातीत जमा होते आणि नंतर 'सिलिकोसिस'चे रूप धारण करते. 'सिलिकोसिस' किंवा टीबीमुळे त्यांची प्रकृती बिघडते. आजारी पडल्यावर गरिबीमुळे त्यांना योग्य उपचार मिळू शकत नाहीत आणि ते अगदी लहान वयातच मरण पावतात.

केवळ स्टेशन वाचवण्यासाठी

उत्तर प्रदेशातल्या प्रयागराजमध्ये दयालपूर हे रेल्वे स्टेशन आहे. लोक इथे रोज येतात, तिकीट घेतात आणि घरी परत जातात. ट्रेनमध्ये चढतच नाहीत. या स्टेशनची कहाणी थोडी वेगळीच आहे. पंडित जवाहरलाल नेहरू यांच्या आग्रहावरून १९५४ मध्ये या स्टेशनचे बांधकाम झाले, तेव्हा आजूबाजूच्या गावांमध्ये राहणाऱ्या लोकांसाठी हे स्टेशन खूप महत्वाचे होते.

अनेक गाड्या इथे थांबत असत, पण हळूहळू प्रवाशांची संख्या कमी झाली आणि २००६ मध्ये रेल्वेने तोटा होत असल्याचे सांगत हे स्टेशन बंद केले. रेल्वेच्या नियमांनुसार एखाद्या स्टेशनवर नियमितपणे ५० पेक्षा कमी तिकिटे विकली जात असतील तर असे स्टेशन बंद केले जाते. दयालपूर स्टेशनलाही हाच नियम लागू झाला आणि ते बंद करण्यात



चष्मा घालाल तर...

सध्या चष्मा लागण्याचं प्रमाण बरंच वाढलं आहे. आजकाल लहानग्या मुलांनाही चष्मा लागतो. कॉंप्युटरवर काम करणाऱ्यांना चष्मा लावाला लागतो. विविध कार्यालयांमध्ये कॉंप्युटरला डोळे लावून बसलेल्यांच्या नाकावर चष्मा असतो. याला महिलाही अपवाद नाहीत. काही वर्षांपूर्वीपर्यंत चष्मा लावणं हे मागासपणाचं लक्षण मानलं जायचं. पण काळानुरूप यात बदल झाला. आता चष्मा लावणं स्टायल स्टेटमेंट बनून गेलं आहे. पण जपानमधल्या कंपन्यांना महिला कर्मचाऱ्यांनी चष्मा लावणं रुचलेलं नाही. म्हणूनच महिलांनी चष्मा लावून कार्यालयात येऊ नये, असं फर्मान त्यांनी काढलं आहे.



मिठाईत भरलीए हवा

भारतात तऱ्हेतऱ्हेच्या मिठाया मिळतात. या चविष्ट मिठाया बघितल्यावर कोणाच्याही तोंडाला पाणी सुटल्याशिवाय रहाणार नाही. भारतात मिठाई खाण्याचं प्रमाण जास्त असलं तरी जगभरातच वैविध्यपूर्ण मिष्टान्न तयार केली जातात. काहींचा आकार वेगळा असतो तर काहींचा प्रकार भन्नाट असतो. अशीच एक मिठाई सध्या चर्चेचा विषय ठरते आहे. ब्रिटनमधल्या शेफने जगातली सर्वात हलकी मिठाई तयार केली आहे. विशेष बाब म्हणजे ही मिठाई बनवण्यासाठी शास्त्रज्ञांची मदत घेण्यात आली आहे. या मिठाईचं वजन अवघं एक ग्रॅम आहे. आश्चर्य वाटण्याजोगी बाब म्हणजे या मिठाईच्या ९६ टक्के भागात हवा आहे. म्हणजे या मिठाईत फक्त चार टक्के घन पदार्थ आहेत. ही मिठाई बनवण्यासाठी एअरोजेलचा वापर करण्यात आला आहे. एअरोजेल हा जगातला सर्वात हलका घन पदार्थ आहे. १९३१ मध्ये याचा शोध लावण्यात आला होता. एअरोजेलमध्ये ९५ ते ९९.८ टक्क्यांपर्यंत हवा असते. म्हणूनच हा जगातला सर्वात हलका घन पदार्थ ठरतो. एअरोजेल विविध पदार्थांपासून तयार करता येतं. मात्र ही मिठाई बनवण्यासाठी अंड्याच्या पांढऱ्या भागापासून हायड्रोजेल निर्मिती करण्यात आली. यानंतर हायड्रोजेल कॅल्शियम क्लोराइड आणि पाण्यात बुडवून ठेवण्यात आली. काही काळानंतर ती एका साच्यात घालण्यात आली. ही मिठाई तयार करण्यासाठी बरीच मोठी प्रक्रिया करावी लागली. अखेर सगळ्यांच्या मेहनतीला यश आलं आणि जगातली सर्वात हलकी मिठाई तयार झाली.



मुलाचा मृत्यू, पित्याचा स्पृहणीय उपक्रम

मध्य प्रदेशातील खंडवा जिल्ह्यातून एक हृदयस्पर्शी घटना समोर आली आहे. दुचाकी चालवताना हेल्मेट न घालणाऱ्या प्रत्येक व्यक्तीला हादरवून सोडणारी घटना खंडवा जिल्ह्यातील पंधना विधानसभेतील गुराडिया गावात घडली. येथे एका वडिलांनी आपल्या मुलाला गमावले, पण त्यांनी उचललेल्या पावलांने संपूर्ण परिसराला विचार करायला भाग पाडले. काही दिवसांपूर्वी गावातील आनंद सिंह सावनेर या युवकाचे रस्ते अपघातात अकाली निधन झाले. दुचाकी चालवत असताना हा अपघात झाला. दुर्दैवाने त्याने हेल्मेट घातलेले नव्हते. ही बातमी गावात पसरताच वातावरण उदास झाले. संपूर्ण गावावर शोककळा पसरली. मुलाच्या अंत्यसंस्काराच्या काही दिवसांनी वडील मुकेश सावनेर यांनी घेतलेला निर्णय या दुःखद घटनेला जनजागृती मोहिमेत रूपांतरित करणारे उदाहरण ठरला.

पूजा, अर्चा, विधीला फाटा
सामान्यतः पारंपारिक पूजा-पाठ आणि श्रद्धांजली सभा दहाव्या दिवशी आयोजित केल्या जातात, पण याला बगल देत मुकेश सावनेर यांनी सामाजिक संदेश देण्याचे हे एक माध्यम बनवले. त्यांनी त्यांच्या मुलाच्या स्मरणार्थ गावकऱ्यांना आणि जवळच्या तरुणांना हेल्मेट वाटप करण्याचा निर्णय घेतला. आनंदने त्या दिवशी हेल्मेट घातले



असले तर तो आज जिवंत असता, असा विचार करून आपण हे पाऊल उचलल्याचे ते सांगतात. इतर कोणालाही आपला मुलगा अशा प्रकारे गमवावा लागू नये. हे दुःख कधीच संपणार नाही, पण माझ्या मुलाच्या मृत्युमुळे दुसऱ्याचे प्राण वाचू शकतील, तर कदाचित त्याचा मृत्यू व्यर्थ जाणार नाही, असे त्यांनी सांगितले.

हेल्मेट वाटप चर्चेचा विषय
गावात आयोजित या अनोख्या श्रद्धांजली सभेत तरुणांची गर्दी जमली होती. सर्वांचे डोळे पाणावले होते. त्याच वेळी मुकेश सावनेर यांनी सर्वांना हेल्मेटचे महत्त्व समजावून सांगितले. त्यांनी डझनभर तरुणांना हेल्मेट घालायला लावले आणि त्यांच्याकडून ते नेहमी घालणार असल्याचे वचन घेतले. यापुढे वाहन चालवताना नक्कीच हेल्मेट घालू, असे तरुणांनी या वेळी सांगितले. ही छोटीशी घटना तरुणांसाठी एक मोठा धडा बनली. एखाद्याच्या मृत्यूवर इतका अर्थपूर्ण



खेकड्यासाठी मोजले ३२ लाख रुपये

मध्यंतरी एका खेकड्याचा लिलाव पार पडला. या खेकड्यावर कोट्यवधींची बोली लागली. अखेरीस हा खेकडा भारतीय चलनात ३२ लाख ६६ हजार रुपयांचा विकला गेला. हा जगातला सर्वात महागडा खेकडा ठरला. जपानच्या पॅक्सीमेकडे असणाऱ्या टोडुरी परिसरात या खेकड्याचा लिलाव पार पडला. हा क्रस्टेशियन खेकडा आहे. तो फक्त बर्फात सापडतो. म्हणूनच तो खरेदी करण्यासाठी बरीच चढाओढ पहायला मिळते. थंडीच्या काळात जपानमध्ये मोठ्या प्रमाणावर मासे खाल्ले जातात. या काळात माशांचा लिलाव केला



ठरतो. जगातल्या या सर्वात महागड्या खेकड्याचं वजन १.२ किलो असून लांबी १४.६ सेंटीमीटर आहे. गेल्या वर्षीही एक खेकडा भारतीय चलनात तेरा लाख रुपयांना विकला गेला होता. हा एक विक्रमच होता. या विक्रमाची नोंद गिनिज बुकमध्ये करण्यात आली होती. मात्र आता ३२ लाख ६६ हजार रुपयांना विकल्या गेल्या खेकड्याने सर्व विक्रम मागे टाकले आहेत. हा जगातला सर्वात महागडा खेकडा ठरला आहे.




उत्तरतो. जगातल्या या सर्वात महागड्या खेकड्याचं वजन १.२ किलो असून लांबी १४.६ सेंटीमीटर आहे. गेल्या वर्षीही एक खेकडा भारतीय चलनात तेरा लाख रुपयांना विकला गेला होता. हा एक विक्रमच होता. या विक्रमाची नोंद गिनिज बुकमध्ये करण्यात आली होती. मात्र आता ३२ लाख ६६ हजार रुपयांना विकल्या गेल्या खेकड्याने सर्व विक्रम मागे टाकले आहेत. हा जगातला सर्वात महागडा खेकडा ठरला आहे.




सामाजिक संदेश पहिल्यांदाच पाहायला मिळाल्याचे स्थानिक सांगतात.

वडिलांनी उचललेल्या पावलाचे कौतुक
ही घटना फक्त गाव किंवा जिल्ह्यापुरती मर्यादित नव्हती, तर ही बातमी 'सोशल मीडिया'वरून व्हायरल झाली. लोक मुकेश सावनेर यांच्या या पावलाचे कौतुक करू लागले. अनेक सामाजिक संघटना आणि स्थानिक प्रशासनानेही त्यांच्या प्रयत्नांचे कौतुक केले. असे जागरूक नागरिकच सम जात बदल घडवू शकतात, असे मत व्यक्त केले जात आहे.



सामाजिक संदेश पहिल्यांदाच पाहायला मिळाल्याचे स्थानिक सांगतात.

वडिलांनी उचललेल्या पावलाचे कौतुक
ही घटना फक्त गाव किंवा जिल्ह्यापुरती मर्यादित नव्हती, तर ही बातमी 'सोशल मीडिया'वरून व्हायरल झाली. लोक मुकेश सावनेर यांच्या या पावलाचे कौतुक करू लागले. अनेक सामाजिक संघटना आणि स्थानिक प्रशासनानेही त्यांच्या प्रयत्नांचे कौतुक केले. असे जागरूक नागरिकच सम जात बदल घडवू शकतात, असे मत व्यक्त केले जात आहे.



खेळाडूंना सर्वतोपरी मदत करण्यास महाराष्ट्र शासन कटीबद्ध

■ महासागर प्रतिनिधी, नागपूर, दि. २२ :

भारतात कुस्तीची प्राचीन परंपरा राहिली आहे. सध्या कुस्तीचे स्वरूप बदलले आहे. कुस्ती खेळला अधिक व्यावसायिक आणि ग्लॅमरस बनवण्यासाठी संस्था, फाउंडेशन आणि कॉर्पोरेट क्षेत्राला जोडून घेण्याचा प्रयत्न करू, तसेच खेळाडूंना उत्कृष्ट प्रशिक्षण देण्यासाठी आंतरराष्ट्रीय प्रशिक्षक आणण्याबरोबरच, आवश्यक पायाभूत सुविधा अद्यावत करण्यासोबतच खेळाडूंना सर्वतोपरी मदत करण्यास महाराष्ट्र शासन कटीबद्ध असल्याचे प्रतिपादन मुख्यमंत्री देवेंद्र फडणवीस यांनी केले.

नागपूर महानगरपालिका व शहर कुस्तीगीर संघ यांच्या संयुक्त विद्यमाने मानकापूर येथील विभागीय क्रीडा संकुलात आयोजित १५ वर्षांखालील मुले व मुलींच्या मुख्यमंत्री कुस्ती चषक स्पर्धा २०२५ या स्पर्धेचे उद्घाटन फडणवीस यांच्या हस्ते आज करण्यात आले. यावेळी ते बोलत होते.

कार्यक्रमात राज्याचे अर्थ व नियोजन राज्यमंत्री आशीष जयस्वाल, आमदार कृपालू तामने, शहर कुस्तीगीर संघाचे अध्यक्ष आमदार संदीप जोशी, भारतीय कुस्ती संघाचे अध्यक्ष संजयकुमार सिंग, महाराष्ट्र कुस्तीगीर संघाचे अध्यक्ष रामदास तडस, मनपा आयुक्त तथा प्रशासक डॉ. अभिजीत चौधरी, भारतीय कुस्ती संघ कोषाध्यक्ष एस. पी. देसवाल, महाराष्ट्र कुस्तीगीर संघ कार्याध्यक्ष संजय तिरथकर, हिंदकेसरी योगेशजी दोडके, मनपाचे अतिरिक्त आयुक्त अजय चारठाणकर, वैद्यकीय आरोग्य अधिकारी डॉ. दीपक सेलोकर, उपायुक्त विनोद जाधव, क्रीडा अधिकारी डॉ. पिंपूस अंबुलकर, आयोजन समितीचे उपाध्यक्ष दयाराम भोतमंगे प्रामुख्याने उपस्थित होते.

मुख्यमंत्री फडणवीस यांनी 'प्रथम हनुमानाच्या मूर्तीला आणि छत्रपती शिवाजी महाराज यांच्या

मुख्यमंत्री फडणवीस यांचे प्रतिपादन : मुख्यमंत्री चषक राष्ट्रीय कुस्ती स्पर्धेचे थाटात उद्घाटन



मूर्तीला माल्यार्पण केले. नंतर आंतरराष्ट्रीय कुस्ती स्पर्धेत पदक विजेता रोहीणी राणू देवबा यांच्या हस्ते मशाल पेटवून कार्यक्रमाची सुरुवात करण्यात आली.

यावेळी फडणवीस म्हणाले की कुस्ती स्पर्धेकडे सरकारतर्फे लक्ष दिले जाईल. मुख्यमंत्र्यांनी खेळाचे आणि त्यात सहभागी होण्याचे महत्त्व पटवून दिले. छोट्या-छोट्या भागांमध्येही कुस्ती खेळली जाते, हा भारताचा वज्रुत आहे.

ज्या मुलांनी यात सहभाग घेतला आहे, त्यांच्यात खेळात सहभाग घेऊन संघर्ष करण्याची भावना उत्पन्न होते. खेळाडू हरण्याला घाबरत नाहीत, तर त्यातून पुन्हा संघर्ष करायला शिकतात, असे ते म्हणाले. या विचाराने खेळाडू आणि समाजालाही सकारात्मक संदेश मिळतो.



अमित योगा गुप्ततर्फे चित्तराजकर प्रात्यक्षिक मुख्यमंत्री कुस्ती चषक स्पर्धा मध्ये अमित योगा गुप्तने योगाचे विविध मानवीय मनोरे व कठीण योगासनाचे चित्तराजकर प्रात्यक्षिके सादर करून उपस्थितांची मने जिंकली.

प्रास्ताविक करताना आमदार संदीप जोशी यांनी आंतरराष्ट्रीय स्पर्धेचे आयोजन करण्याच्या प्रयत्नात आम्ही असल्याचे सांगत मनपाच्या जागेवर एक लहान स्टेडियम तयार करण्याची मान्यता द्यावी अशी विनंती केली. रामदास तडस यांनी खेळाडूंचे मनोबल वाढविले. आशिष जयस्वाल यांनीही मार्गदर्शन केले. संचालन आर जे आमोद यांनी केले.

मुख्यमंत्री शहरात असतानाच सापडले २४० ग्राम एमडी

■ महासागर प्रतिनिधी, नागपूर, दि. २२ :

संत्रांनगरी म्हणून ओळखले जाणारे नागपूर हे राज्याचे मुख्यमंत्री आणि गुहमंत्री देवेंद्र फडणवीस यांचेही शहर आहे. मात्र तेच शहरात तळ ठोकून असताना अंमली पदार्थांची वाहतूक होत असल्याने दिसून येते.

ड्रग तस्करांच्या विरोधात पोलिस आयुक्त डॉ. रविंद्रकुमार सिंगल यांनी दोनच दिवसांपूर्वी मोठा गाजावाजा करीत ऑपरेशन थंडर हाती घेतले. या अंतर्गत पोलिस दल रेकॉर्ड वरील गुन्हेगारांचे समुपदेशनही करीत आहे. मात्र असे असतानाही मोठ्या प्रमाणात

अंमली पदार्थांची होणारी तस्करी देखील चर्चेचा विषय बनत चालली आहे.

शहर पोलिसांनी एकट्या इमामवाडातून २४० ग्राम मेफेड्रोन (एमडी) पावडर जप्त करीत चौघांना अटक केली. निवेश लक्ष्मण देशमुख, प्रणय उर्फ सुमित गोपाल गायधने, आशिष प्रकाश मडावी, शुभम उर्फ भुन्या राजेश तिडके अशी अटक चार तस्करांची नावे आहेत.

त्यांच्या कारची झडती घेतली असता पोलिसांना २४० ग्राम एमडी पावडर सापडले. विशेष म्हणजे हे सगळे तरुण वयोगटातील

आहेत. यावरून तरुणाई किती मोठ्या प्रमाणात अंमली पदार्थांच्या विळख्यात गुरफटत चालल्याचे दिसते.

ऑपरेशन थंडर अंतर्गत नागपूर पोलिसांच्या अंमली पदार्थ विरोधी पथकाने १ जानेवारी २०२५ ते ३१ मे २०२५ या महिनाभराच्या कालावधीत ३३६ तस्करांच्या मुसक्या आवळल्या. यातून पोलिसांनी आतापर्यंत एक किलो मेफेड्रोन (एमडी) आणि तब्बल २ किलो अफिम जप्त केले.

अंमली पदार्थ विरोधी पथकाने महिनाभरात १ कोटी ४० लाख १७ हजारांचे अंमली

पदार्थ पकडले आहे. या तस्करीत पहिल्यांदा गुन्हा केलेल्या अल्पवयीन आणि तरुणांची संख्या अधिक असल्याची चिंता खुद्द पोलिस आयुक्त सिंगल यांनी व्यक्त केली होती. महिनाभराच्या कालावधीत पोलिसांनी अटक केलेल्या एकूण ३३६ तस्करांपैकी जवळजवळ ७० टक्के म्हणजे २२६ जण हे अंमली पदार्थांचे सेवन करणारे तरुण आहेत. यातही मोठ्या संख्येने अल्पवयीन मुले आहेत. ही आकडेवारी तरुणाई किती गंभीरपणे व्यासनाधिनतेच्या विळख्या गुरफटत आहे, हे सांगणारी आहे.

आत्मनिर्भर भारतासाठी आरआरपी इनोव्हेशन आणि ऑप्टिक्स बुल्गारियासोबत भागीदारी

भारताच्या आत्मनिर्भरता आणि स्वदेशी संरक्षण उत्पादनाच्या दृष्टिकोनाला अधोरेखित करणाऱ्या एका ऐतिहासिक पावलांनी वेगाने वाढणाऱ्या भारतीय इलेक्ट्रो-ऑप्टिक्स कंपनीने, प्रगत इलेक्ट्रो-ऑप्टिक्स सोल्यूशन्समधील जागतिक प्रणेते असलेल्या ऑप्टिक्स बुल्गारियासोबत सामंजस्य करारावर स्वाक्षरी केली आहे.

२० जून रोजी औपचारिकरित्या संपन्न झालेला हा सामंजस्य करार, आरआरपी एस४ई इनोव्हेशन लि.साठी एक ऐतिहासिक क्षण आहे, जो आधुनिक संरक्षण उत्पादनांच्या नवीन पिढीसाठी तंत्रज्ञान हस्तांतरण (टीओटी) साठी मार्ग मोकळा करतो, ज्यामध्ये अल्ट्रा लाइटवेट थर्मल साइट्स विस्तारित लांब पल्ल्याची देखरेख पद्धती समाविष्ट आहे. हँडहेल्ड थर्मल इमेजर्स (एचएचटीआय) ऑप्टिक्स बुल्गारियाने खोलवर कौशल्य आणले



लोकार्थ

आहे. इन-हाऊस संशोधन आणि विकासाद्वारे त्यांच्या सर्व उत्पादन ऑपरमध्ये त्यांनी प्रभुत्व मिळवले असून त्यांच्या नवकल्पनांची युद्ध-चाचणी केली जाते. तसेच जागतिक स्तरावर त्यांचा आदर केला जातो.

२४ जून २०२५ रोजी खुला होणार एलेनबेरी इंडस्ट्रियल गॅसेसचा आयपिओ

एलेनबेरी इंडस्ट्रियल गॅसेस लिमिटेडने त्यांच्या पहिल्या प्रारंभिक सार्वजनिक ऑफरसाठी रु. २ दशलक्ष



मूल्यांचा प्रत्येक इक्विटी शेअरसाठी रु. ३८० ते रु. ४०० असा किंमतपट्टा निश्चित केला आहे.

कंपनीचा प्रारंभिक सार्वजनिक ऑफरिंग (आयपीओ किंवा ऑफर) मंगळवार, २४ जून २०२५ रोजी सबस्क्रिप्शनसाठी उघडेल आणि गुरुवार, २६ जून २०२५ रोजी बंद होईल. गुंतवणूकदार किमान ३७ इक्विटी शेअर्ससाठी आणि त्यानंतर ३७ इक्विटी शेअर्सच्या पटीत बोली लावू शकतात. हा आयपीओ ४०० कोटी रुपयांपर्यंतच्या नवीन इश्यू आणि पद्म कुमार अग्रवाल यांच्या ५६,५६,५६५ पर्यंतच्या इक्विटी शेअर्स आणि वरुण अग्रवाल यांच्या ५६,५६,५६५ पर्यंतच्या विक्रीसाठी ऑफरचा समावेश आहे.

नवीन इश्यूमधून मिळणारे २१० कोटी रुपयांचे उत्पन्न कंपनीने घेतलेल्या काही थकित कर्जांची पूर्ण किंवा अंशतः परतफेड/पूर्वपेमेंटसाठी वापरले जाईल; २२० टीपीडी क्षमतेच्या उलूबेरिया-II प्लांटमध्ये एअर सेपरेशन युनिटची स्थापना करण्यासाठी १०४.५० कोटी रुपये; आणि सामान्य कॉर्पोरेट उद्देशांसाठी वापरले जाईल.

सायबर सुरक्षा क्षेत्रात भारताचे निर्णायक पाऊल

भारतातील सायबर सुरक्षेच्या वाढत्या गरजांच्या पार्श्वभूमीवर सायबर इंडिया एक्झो २०२५ चे यशस्वी आयोजन बॉम्बे एक्झिबिशन सेंटर, मुंबई येथे करण्यात आले.

मिडिया फुसन द्वारे आयोजित या दोन दिवसीय कार्यक्रमात धोरणनिर्माते, तंत्रज्ञान क्षेत्रातील नेते, स्टार्टअप्स आणि उद्योजक एकत्र आले. भारत सध्या जगातील दुसऱ्या क्रमांकाचा सर्वाधिक सायबर हल्ल्यांचा बळी ठरत असून, यावेळी १०० हून अधिक आंतरराष्ट्रीय आणि भारतीय कंपन्यांनी भाग घेतला.

ठाकरेच्या दोन माजी नगरसेवकांचा भाजपमध्ये प्रवेश

■ महासागर प्रतिनिधी, मुंबई, दि. २२ :

शिवसेना उद्धव बाळासाहेब ठाकरे पक्षाचे माजी नगरसेवक ईश्वर तायडे आणि माजी नगरसेविका आकांक्षा शेठये यांनी आपल्या १०० हून अधिक पदाधिकारी व कार्यकर्त्यांसह भारतीय जनता पक्षात भाजप जाहीर प्रवेश केला. मुंबई भाजपचे अध्यक्ष आणि राज्याचे मंत्री आशिष शेलार यांच्या उपस्थितीत हा प्रवेश सोहळा पार पडला. यावेळी आमदार प्रविण देकर आणि मुंबई भाजपचे उपाध्यक्ष कमलाकर दळवी देखील उपस्थित होते.

यावेळी मंत्री शेलार म्हणाले की, पंतप्रधान नरेंद्र मोदी आणि मुख्यमंत्री देवेंद्र फडणवीस यांच्या दूरदर्शी नेतृत्वाने प्रेरित होऊन तसेच भारतीय जनता पक्षाच्या ध्येयधोरणांशी एकरूप होऊन काम करण्याची इच्छा व्यक्त करत शिवसेना उबाठा गटाचे माजी नगरसेवक ईश्वर तायडे आणि माजी नगरसेविका आकांक्षा शेठये यांनी आपल्या १०० हून अधिक पदाधिकारी आणि कार्यकर्त्यांसह भारतीय जनता पक्षात जाहीर प्रवेश केला. याचा अर्थ त्यांनी उबाठाचे नेतृत्व नाकारले आहे. हा या नाटकाचा पहिला अंक आहे. लवकरच दुसरा आणि तिसरा व शेवटचा अंक तुम्हाला पाहायला मिळेल.

उबाठाची अवस्था धोकादायक आणि जीर्ण झाली



आहे. त्यांनी मुंबई, मुंबईकर, हिंदुत्व, हिंदू सण उत्सव यांच्या विरोधात भूमिका घेतली त्यामुळे ते धोकादायक स्थितीत आहेत, तर त्यांना सोडून ज्या पद्धतीने पक्षाचे पदाधिकारी, आमदार, खासदार जात आहेत, त्यावर तो पक्ष जीर्ण अवरुध्यत आहे, असे आशिष शेलार म्हणाले.

२०१७ च्या निवडणुकीत त्यावेळच्या शिवसेनेपेक्षा भाजपला फक्त दोन जागा कमी होत्या. आता भाजपमध्ये चार माजी नगरसेवकांनी प्रवेश केल्यानंतर भाजप नंबर १ चा पक्ष झालाच. शिवाय मूळ शिवसेनेतील ५० हून अधिक नगरसेवक उपमुख्यमंत्री एकनाथ शिंदे यांच्या सोबत गेले. त्यामुळे उबाठा सेना हा पक्ष अत्यंत जीर्ण अवरुध्यत आहे, अशी टीका शेलार यांनी केली.

कार बुक करीत बकऱ्या चोरी

■ महासागर प्रतिनिधी

नागपूर, दि. २२ :

वाहतूक कोंडी, ड्रायकिंगची कटकट आणि पार्किंगची डोकेदुखी टाळण्यासाठी नागपूरकर ओला-उबेर कार बुकिंगला फ्रेंडली झाले आहेत. ज्यांना दूरवरचे अंतर गाठायचे आहे, ते झूम कार बुक करीत सोयीचा मार्ग निवडतात. आजवर हे एकरीवात होते. मात्र कारची बुकींग करून बकऱ्या चोरून नेण्याचा अफलातून प्रकार समोर आला आहे. बकऱ्यांची चोरी करण्यासाठी एका टोळीन चक्क झूम कारची बुकिंग करीत ग्रामीण भागातून २२ बकऱ्या चोरल्याचे पाहून पोलिसही भांबावून गेले.

जावेद खान अश्फाक खान (वय २२, वाईट चर्च, पलोटी नगर गोरवाडा), अभिषेक योगेश तागडे (वय २२, सुरेंद्रनाथ, सेमिनरी हिल्स), उस्मान खान अकबर खान उर्फ इरफान (वय २१, बरकते राजा मस्जिद, कामगार

नगर), अक्षय मनोज पंचलवार (वय २६, इंगोले लेआऊट गोधनी), बाबू उर्फ मायकल गुड्डू (वय १८, रा. ढोरे लेआऊट, मानकापूर), तुषार अनिल शर्मा, (रा. मानकापूर), भुन्या उर्फ प्रकाश माहुरे (४०, रा. चंद्रकला नगर, तांडापेट) अशी या अफलातून शक्कल लढविणाऱ्या बकऱ्या चोरांच्या टोळीतल्या सदस्यांची नावे आहेत. चोरट्यांनी यातील काही बकऱ्या भुन्या उर्फ प्रकाश माहुरे याला विकल्या आहेत.

जलालखेडा पोलिसांनी या आठही जणांवर गुन्हे दाखल करीत त्यांना अटक केली असून त्यांनी चोरीत वापरलेली महिंद्रा बोलोरो (एम. एच. २१, सी. २१३२), मारुती सुझुकी एक्सप्रेस (एम. एच. ४९, बी. डब्ल्यू ७२६४) ह ६ भ्रमणदूरध्वनी, रोख ८० हजार असा ९ लाख ३३ हजारांचा माल हस्तगत केला. याप्रकरणी तपास सुरू आहे.

वाहनाच्या धडकेत दुचाकीस्वार ठार

■ महासागर प्रतिनिधी

वणी / यवतमाळ, दि. २२ :

अज्ञात वाहनाने दुचाकीला जोरदार धडक दिल्याने झालेल्या भीषण अपघातात दुचाकीस्वार जागीच ठार झाल्याची घटना वणी मुकुटबन मार्गावरील साईलिला नगरी जवळील राज डिलक्स बियरबार जवळ घडली. अमर रतन करसे (वय ४५) वर्ष रा. सेवानगर असे या अपघातात ठार झालेल्या दुचाकीस्वाराचे नाव आहे. अमर करसे हे झरीजामणी ग्रामीण रुग्णालयात कर्मचारी म्हणून कार्यरत असल्याचे समजते. रुग्णालयातील रात्रपाळीतील कर्तव्य आटपून ते सेवानगर येथे आपल्या घरी परतत असताना वणी मुकुटबन मार्गावरील साईलिला नगरी जवळील राज डिलक्स बियरबार जवळ अज्ञात वाहनाने त्यांच्या दुचाकीला जोरदार धडक दिली. या भीषण अपघातात त्यांचा घटनास्थळीच मृत्यू झाला.

उपराजधानीत पुन्हा एका उड्डाणपुलाची भर

■ महासागर प्रतिनिधी, नागपूर, दि. २२ :

नितीन गडकरी यांनी केंद्रात रस्ते व परिवहन खात्याचा कारभार सांभाळल्यापासून देशभरात रस्ते बांधणीला वेग आला आहे. काश्मीर पासून कन्याकुमारी पर्यंत रस्ते, उड्डाणपूल, भुयारी मार्ग, बोगदे उभारण्यात येत आहेत. नागपुरातही मोठ्या संख्येने उड्डाणपूल बांधण्यात येत आहेत.

अमरावती महामार्गावरील ब्लॅक स्पाट संपवणे आणि वाहतूक कोंडी कमी करण्यासाठी मे २०२१ मध्ये दोन उड्डाणपूल बांधण्याचे काम हाती घेतले होते. त्यातील वाडी पोलिस स्टेशन ते गुरुद्वारा (१.९५ किमी) उड्डाणपूल सुरू झाला आहे. प्रादेशिक परिवहन कार्यालय (आरटीओ) ते नागपूर विद्यापीठ कॉम्पसपर्यंतचे (२.८५ किमी) काम अंतिम टप्प्यात आले आहे. १५ ऑगस्टपूर्वी हा उड्डाणपूल सुरू होणार आहे.

प्रारंभी ३१ ऑगस्ट २०२४ मुदत होती. ती वाढवून आता १ जुलै २०२५ झाली असताना



अद्यापही काम न झाल्याने आता नवीन मुहूर्त पुढे आला आहे. गडकरी यांच्या पुढाकाराने प्रादेशिक परिवहन कार्यालयापासून तर वाडी पोलिस ठाण्यापर्यंतच्या ५ कि.मी. अंतरावर दोन उड्डाणपूल बांधण्यास प्रारंभ झाला.

अमरावती महामार्गावरील वाडी नाका ते वाडी पोलिस ठाण्यापर्यंतच्या सुमारे अडीच किमीचा उड्डाणपूल सुरू झाला. अमरावती महामार्गावरील उड्डाणपूल प्रकल्पात, फुटाळा तलाव चौक,

विद्यापीठ कॉम्पस ते आरटीओ पर्यंतच्या पुलाचे काम रेंगळले आहे. आरटीओ कार्यालयासमोरील जुन्या नाल्यावर पूल बांधण्याचे काम केले जात आहे. याशिवाय आरटीओ ते बोले पेट्रोल पंपपर्यंत कॉन्क्रीट रस्त्याचे काम प्रगतीपथावर आहे.

पहिल्या टप्प्यात प्रादेशिक परिवहन कार्यालय ते विद्यापीठ कॉम्पसपर्यंत उड्डाणपुलाचे बांधकाम हाती घेण्यात आले होते. मात्र अनेक अडचणीमुळे हा मार्ग तयार करण्यासाठी विलंब झाला आहे. आरटीओ कार्यालय ते रवीनगर चौकापर्यंतची झाडे तोडण्याची परवानगी उशिरा मिळाल्याने बांधकामाला उशीर झाला होता.

एकूण ४७८ कोटींच्या दोन उड्डाणपुलाला अतिरिक्त कालावधी लागल्याने प्रकल्पाचा खर्च वाढला आहे. आरटीओ कार्यालय ते रवीनगर चौकापर्यंतची झाडे तोडण्याची परवानगी उशिरा मिळाल्याने बांधकामाला उशीर झाला होता.



: संकलन व संयोजन :
सुबोध रणशेखरे, ९८३३१४६३५६
subodh.ranshevre @rediffmail.com